

إِنَّ الدِّينَ عِنْدَ اللَّهِ الْإِسْلَامُ

تَعْلِيمُ الْمُلْك

حصہ اول

مکتب کے بچے، اسکول اور کالج میں پڑھنے والے اور عام مسلمانوں کے لیے فائدہ کی کتاب

(پہلا حصہ: قرآن پاک کی پہلی جماعت کے لیے)

اسلامی عقائد فقہ سیرت پاک آداب و اخلاق

ناشر

نورانی مکاتب

www.nooramakatib.com

از

مولانا اسماعیل صاحب کا پودروی
مفتقی محمود صاحب بارڈولی

تَعْلِيمُ الدِّينِ

اول

تفصیلات

تَعْلِيمُ الدِّينِ (پہلا حصہ)

نام کتاب :

از مولانا اسماعیل صاحب کا پوروی و مفتی محمود صاحب بارڈوی

ناشر : نورانی مکاتب

صفحات : 80

طبع اول : صفر ۱۴۳۱ھم اکتوبر ۲۰۱۹ء

طبع اول : طبع اول
9890069488
9860448783
ہدم پریس، مالیگاؤں

ملنے کے پتے

9558174772

مولانا یوسف صاحب بھانا، محمود گر، ڈاچیل

9714814566 9898371086

مدرسة گلشنِ خدیجۃ الکبریٰ، اون، سورت

9712005458 9824289750

دار المکاتب کا پورا

فہرست مضمایں

نمبر شمار	عنوان	صفحہ نمبر
۱	پیش لفظ	۷
پہلا باب: عقائد اسلام (۱۱)		
دوسرا باب: عبادات، فقہی مسائل (۱۷)		
۲	اسلام کی بنیادیں	۱۸
۳	نماز	۱۸
۴	مسلمانوں کا قبلہ	۱۹
۵	اذان کا بیان	۱۹
۶	اذان کا درجہ	۲۰
۷	اذان کے کلمات اور ترجمہ	۲۰
۸	اذان کا جواب	۲۱
۹	تکبیر	۲۲
۱۰	تکبیر کے کلمات	۲۲
۱۱	جماعت کے ساتھ نماز	۲۳
۱۲	سوالات	۲۳

تَعْلِيمُ الْكِتَابِ

اول

فہرست مضمون

۲۳	وضو	۱۳
۲۴	وضو کے فرائض	۱۴
۲۵	وضو کا مکمل طریقہ	۱۵
۲۶	نماز پڑھنے کا طریقہ	۱۶
۲۷	قیام	۱۷
۲۸	ركوع	۱۸
۲۹	سجده	۱۹
۳۰	دوسری رکعت	۲۰
۳۱	قعدہ	۲۱
۳۲	تشہید یعنی التحیات	۲۲
۳۳	درود شریف	۲۳
۳۴	درود شریف کے بعد کی دعا	۲۴

تیسرا باب: سیرت پاک (۳۱)

۳۵	نبی اور رسول	۲۵
۳۶	آخری نبی	۲۶
۳۷	حضرت محمد مصطفیٰ صلی اللہ علیہ وسلم	۲۷
۳۸	ہمارے نبی ﷺ کا مبارک نام	۲۸
۳۹	سوالات	۲۹

تَعْلِيمُ الْكِتَابِ

اول

فہرست مضمایں

۳۸	ہمارے نبی ﷺ کا بچپن	۳۰
۳۹	چچا ابوطالب کے ساتھ تجارت کے لیے سفر	۳۱
۴۱	سوالات	۳۲
۴۲	ہمارے نبی ﷺ کی جوانی	۳۳
۴۳	شام کا دوسرا سفر	۳۴
۴۴	آپ ﷺ و سلم کا نکاح	۳۵
۴۵	سوالات	۳۶
۴۶	نبوت اور وحی	۳۷
۴۸	سب سے پہلے مسلمان	۳۸
۴۹	سوالات	۳۹
۵۰	اسلام کا سب سے پہلا سبق اور تبلیغ	۴۰
۵۱	پہاڑی کا وعظ اور ”لَا إِلَهَ إِلَّا اللَّهُ“ کی تعلیم	۴۱
۵۲	اللہ کے راستے میں تکلیفیں اور مصیبتیں	۴۲
۵۳	سوالات	۴۳
۵۴	ہجرت جبشہ (Ethiopia)	۴۴
۵۶	لائق دے کر بازار کھٹے کی کوشش	۴۵
۵۷	سوالات	۴۶
۵۸	مسلمانوں کا باریکاٹ	۴۷

تَعْلِيمُ الْكِتَاب

اول

فہرست مضمایں

۶۰	غم کا سال نبوی	۳۸
۶۲	گھر کے انتظام کے لیے دوسرا نکاح	۳۹
۶۲	طاائف کا تبلیغی سفر	۵۰
۶۳	معراج	۵۱
۶۶	سوالات	۵۲

چوتھا باب: آداب و اخلاق (۶۷)

۶۸	ماں باپ کی خدمت	۵۳
۷۰	ماں باپ کے چند حقوق	۵۴
۷۱	ماں باپ کے انتقال کے بعد ان کے حقوق	۵۵
۷۱	سچ اور جھوٹ	۵۶
۷۲	صحیح جلدی اٹھنا	۵۷
۷۳	سوالات	۵۸
۷۴	خالوق کی خدمت	۵۹
۷۶	بسم اللہ سے کام شروع کرو	۶۰
۷۶	بسم اللہ کے فائدے	۶۱
۷۷	سلام کرنے کے آداب	۶۲
۷۹	نظم: ماں کی شان	۶۳
۸۰	مناجات	۶۴

پیش لفظ

بسم الله الرحمن الرحيم

الحمد لله رب العالمين و الصلوة والسلام على سيدنا محمد خاتم النبيين وعلى آله وصحبه وعلى من تبعهم باحسان الى يوم الدين.

مکتب ایک اسلامی گلشن ہے، دینی گھوارہ ہے، مکتب کے دواہم بنیادی مقصد ہیں:

- ① مکتب میں قرآن مجید کی صحیح تعلیم دی جاتی ہے اور قرآن کریم کے الفاظ صحیح پڑھنا سکھایا جاتا ہے، قرآن کریم کی چند سورتیں زبانی یاد کرائی جاتی ہے۔

- ② مکتب دین کی بنیادی تعلیم کا مرکز ہے، مسلمانوں کو دین کی بنیادی ضروری معلومات مکتب میں پیش کی جاتی ہیں، ایک مسلمان کے لیے بنیادی طور پر جو چیزیں ضروری ہیں وہ مکتب میں سکھائی جاتی ہیں، اسی طرح ایک مسلمان کو جو چیزیں زبانی یاد ہونی چاہیے وہ بھی مکتب میں یاد کرائی جاتی ہیں، جس کے لیے حسب ذیل چیزیں مکتب کے نصاب میں ہونا بہت ضروری ہیں:

- ① اسلامی عقائد: جس میں دین کے بنیادی عقیدے ہوں، ایمانِ محمل اور مفصل کی وضاحت ہو۔

اور جن چیزوں سے عقائد خراب ہوتے ہیں اور کفر و شرک کا خطروہ ہو جاتا ہے ان چیزوں کو بھی بتانا ضروری ہے؛ تاکہ اس سے اپنے آپ کو بچایا جائے، صحیح عقائد کا ہونا یہ ایمان کی بنیاد ہے۔

- ② ضروری دینی مسائل۔

- ③ حضرت نبی گریم صلی اللہ علیہ وسلم اور آپ کے خلفائے راشدین کی سیرت مبارکہ۔

۲ محفوظات کا ایک نصاب، جن میں پانچ کلے، ضروری مسنون دعائیں اور دیگر ضروری باتیں زبانی یاد کرنا ہوتا ہے۔
نورانی مکاتب جو مکاتب قرآنیہ کا ایک حسین گلدستہ ہے۔
قرآن کی خدمت کرنے والے چند ٹرسٹوں کا ایک مجموعہ اور ادارہ ہے۔
دین و ایمان کی حفاظت کا ایک انقلابی کارنامہ انجام دینے والا نورانی مرکز ہے۔
ارتداد، جہالت، غربت و افلas زده مسلمانوں کی ایمانی، دینی حفاظت کا ایک
مستحکم قلعہ ہے۔ یہ سب اللہ کا فضل و کرم ہے۔
مکاتب قرآنیہ کے اوپر لکھے ہوئے مقاصد کو پورا کرنے کے لیے نصاب کے
طور پر حسب ذیل کتابیں اردو، گجراتی، انگریزی زبان میں آج تک بفضل اللہ تعالیٰ
نورانی مکاتب اور دارالمکاتب کے زیر سرپرستی تیار ہو کر شائع ہوئیں اور عالم میں پھیل
گئیں، الحمد لله علی ذلک۔

۱ بچوں کا تحفہ (اول، ثانی)۔

۲ بچوں کو پڑھانے کا طریقہ۔

۳ روضۃ الاطفال۔

۴ رہبر معاون۔

۵ مکاتب کے اہم امور۔

۶ معلم الاطفال۔

۷ ہمارے نبی صَلَّی اللہُ عَلَیْہِ وَاٰلِہٖہ وَسَلَّمَ۔

۸ گلدستہ اطفال (تین حصے)۔

۹ تعلیمی نفسیات۔

۱۰ حفظ پڑھانے کا طریقہ۔

۱۱ تحفہ حفاظ۔

۱۲ طریقہ تعلیم الصدیقیان۔

۱۳ پارہ عم پڑھانے کا طریقہ۔

مکاتب کے اس نصاب کے ساتھ دیگر مطبوعات اس کے علاوہ ہیں۔

پھر بھی بدلتے ہوئے حالات کے تقاضوں کے پیش نظر اور لکھنے گئے مکاتب کے مقاصد میں سے دوسرے نمبر کے مقصد کی تکمیل کے لیے ایک جام، آسان اور عام فہم نصاب کے ضرورت کی تکمیل کے لیے یہ چند کتابیں تیار کی گئیں:

۱ محفوظات کا آسان نصاب۔

۲ تعلیم الدین (پہلا حصہ)۔

۳ تعلیم الدین (دوسرਾ حصہ)۔

۴ تعلیم الدین (تیسرا حصہ)۔

۵ تعلیم الدین (چوتھا حصہ)۔

۶ تعلیم الدین (پانچواں حصہ)۔

اللہ تعالیٰ سے دعا کرتا ہوں کہ ان تمام کتابوں کو اپنی بارگاہ میں قبول فرمائے،
اپنی خوشنودی کا ذریعہ بنائے اور اور پر لکھنے ہوئے مقاصدِ خیر کی تکمیل کا ذریعہ بنائے۔

ان کتابوں کی تالیف، ترتیب، تصحیح، تزیین، کمپوزنگ، طباعت و اشاعت میں

بہت سارے حضرات نے حصہ لیا ہے، خاص کر:

۱ مجدد مکاتب حضرت مولانا اسماعیل احمد لولات صاحب کا پودروی زید مجده، استاذ حدیث: جامعہ قاسمیہ کھروڑ، رکن رکین: مجلس شوریٰ نورانی مکاتب، سرپرست: دارالمکاتب کا پودرا۔

۲ حضرت مولانا مفتی شکیل صاحب، استاذ حدیث و ناظم: مدرسہ خدیجۃ الکبری، اون، سورت۔

۳ حضرت مولانا مفتی توصیف صاحب ابن حاجی شکیل، استاذ حدیث و ناظم حسابیات: مدرسہ خدیجۃ الکبری گلشن احمد ٹرسٹ۔

۴ حضرت مولانا عمران چانکی صاحب، صدر: ایکتا ایجوکیشن چیریٹیلیل ٹرسٹ، پنج محل، گودھرا، و معادن ناظم: شعبۂ نشر و اشاعت نورانی مکاتب۔

۵ حضرت مولانا حافظ قاری عبدالعزیز حاجی، ٹرسٹی: گلشن احمد ٹرسٹ سورت، و رکن مجلس شوریٰ نورانی مکاتب۔

۶ حضرت مولانا آصف صاحب سورتی، معاون: گلشن احمد ٹرسٹ سورت۔ اور دوسرے تمام ہی حضرات کو اللہ جزاۓ خیر عطا فرمائے اور اس سلسلے کو بے انہما قبول فرمائے اور اس کے فیض کو صحیح قیامت تک پورے عالم میں عام و تام فرمائے۔ اس نصاب میں اگر غلطی نظر آئے تو ضرور مطلع فرمائے، ان شاء اللہ! آئندہ ایڈیشن میں اس کی اصلاح کر لی جائے گی اور اس نیک کام میں آپ بھی شامل ہوں گے۔

(حضرت مفتی محمود (صاحب) بارڈولی (دامت برکاتہم))

استاذ تفسیر و حدیث: جامعہ اسلامیہ تعلیم الدین ڈا بھیل

یکے از بنايان و سرپرست: نورانی مکاتب

تعالیٰ اللہ تعالیٰ

اول

عقائد اسلام

پہلاباب

اسلامی عقائد

بسم الله الرحمن الرحيم

سوال: تم کون ہو؟

جواب: ہم مسلمان ہیں۔

سوال: ہمارے مذہب کا کیا نام ہے؟

جواب: اسلام۔

سوال: اسلام کیا سکھاتا ہے؟

جواب: اسلام یہ سکھاتا ہے کہ اللہ ایک ہے، بندگی کے لاک وہی ہے اور حضرت محمد ﷺ کے بندے اور رسول ہیں اور قرآن پاک اللہ تعالیٰ کی کتاب ہے، اسلام سجادین ہے، دنیا اور آخرت کی تمام بھلائیاں اور نیک باتیں اسلام سکھاتا ہے۔

سوال: اسلام کا کلمہ کیا ہے؟

جواب: اسلام کا کلمہ یہ ہے: لَا إِلَهَ إِلَّا اللَّهُ ، مُحَمَّدٌ رَسُولُ اللَّهِ.

ترجمہ: اللہ کے سوا کوئی عبادت کے لاک نہیں ہے، حضرت محمد

ﷺ کے رسول ہیں۔

اور اسی کو کلمہ طیبہ کہتے ہیں۔

سوال: کلمہ شہادت کیا ہے؟

جواب: کلمہ شہادت یہ ہے:

أَشْهَدُ أَنَّ لَّا إِلَهَ إِلَّا اللَّهُ ، وَأَشْهَدُ أَنَّ مُحَمَّدًا عَبْدُهُ

وَرَسُولُهُ.

ترجمہ: میں گواہی دیتا ہوں کہ اللہ تعالیٰ کے سوا کوئی عبادت کے لائق نہیں ہے اور میں گواہی دیتا ہوں کہ حضرت محمد ﷺ اللہ تعالیٰ کے بندے اور اس کے رسول ہیں۔

سوال: بتاؤ! ہم کس کے بندے ہیں؟

جواب: ہم اللہ تعالیٰ کے بندے ہیں۔

سوال: اللہ کس کا نام ہے؟

جواب: جس نے ہمیں اور تمام انسان، جنات، فرشتے، زمین آسمان، اور تمام چیزوں کو اپنی قدرت سے پیدا فرمایا۔

سوال: جو لوگ اللہ پاک کو نہیں مانتے انھیں کیا کہتے ہیں؟

جواب: ایسے لوگ کافر کہلاتے ہیں۔

سوال: جو لوگ اللہ تعالیٰ کے سوا اور چیزوں کی پوجا کرتے ہیں انھیں کیا کہتے ہیں؟

جواب: ایسے لوگوں کو کافر اور مشرک کہتے ہیں۔

سوال: کیا کافر اور مشرک کی بخشش ہوگی؟

جواب: ہرگز نہیں! وہ ہمیشہ عذاب میں رہیں گے۔

سوال: بُت وغیرہ پر پھول چڑھانا، ہاتھ جوڑنا، سجدہ کرنا کیسا ہے؟

جواب: بالکل ناجائز، حرام اور شرک ہے۔

سوال: اللہ تعالیٰ کہاں ہے؟

جواب: اللہ تعالیٰ (علم و قدرت کے اعتبار سے) ہر جگہ موجود ہے۔

سوال: اللہ پاک ہمیں کیوں نظر نہیں آتے؟

جواب: ہماری آنکھوں میں اتنی طاقت نہیں ہے جو ہم اللہ کو دیکھ

سکیں۔

سوال: حضرت محمد ﷺ کون ہیں؟

جواب: حضرت محمد ﷺ کے بندے اور اس کے آخری رسول اور پیغمبر ہیں اور ہم ان کی امت میں ہیں۔

سوال: اگر کوئی ہمارے نبی ﷺ کو اللہ کا رسول اور نبی نہ مانے وہ کیسا ہے؟

جواب: شخص ہمارے نبی ﷺ کو اللہ تعالیٰ کا رسول نہ مانے وہ بھی کافر ہے۔

سوال: حضرت محمد ﷺ کو ماننے کا کیا مطلب ہے؟

جواب: حضرت محمد ﷺ کو ماننے کا یہ مطلب ہے کہ آپ ﷺ کو اللہ تعالیٰ کا بھیجا ہوا نبی اور رسول یقین کریں اور اللہ تعالیٰ کے بعد ساری مخلوق سے آپ کو فضل سمجھیں، اور آپ ﷺ سے محبت رکھیں اور آپ ﷺ کے بتائے ہوئے طریقوں پر عمل کریں۔

سوال: قرآن پاک کس کی کتاب ہے؟

جواب: ہمارے نبی ﷺ نے فرمایا: قرآن پاک اللہ تعالیٰ کی کتاب ہے اور اللہ تعالیٰ نے مجھ پر اتاری ہے۔

سوال: قرآن پاک ہمارے نبی ﷺ پر ایک ساتھ اتارا گیا، یا تھوڑا تھوڑا؟

جواب: تھوڑا تھوڑا نازل ہوا، کبھی ایک آیت، کبھی دو چار آیتیں، کبھی ایک سورت۔

سوال: کتنے سالوں میں پورا قرآن نازل ہوا؟

جواب: تینیس (۲۳) سال میں۔

سوال: قرآن مجید کس طرح نازل ہوا؟

جواب: حضرت جبریل ﷺ آ کر آپ ﷺ کو آیت یا سورت سنادیتے تھے آپ ﷺ اسے سن کر یاد کر لیتے تھے اور کسی لکھنے والے سے لکھوادیتے تھے۔

سوال: حضرت جبریل ﷺ کون ہیں؟

جواب: اللہ تعالیٰ کے فرشتے ہیں اور اللہ تعالیٰ کا حکم پیغمبروں کے پاس لاتے تھے۔

سوال: فرشتے کون ہیں اور کس چیز سے پیدا کیے گئے ہیں؟

جواب: فرشتے اللہ تعالیٰ کے نورانی بندے ہیں، نہ مرد ہیں نہ

عورت اور نہ انھیں کھانے پینے کی ضرورت ہے، وہ ہر وقت اللہ تعالیٰ کی فرماں برداری میں لگے رہتے ہیں، وہ گناہ نہیں کرتے۔

سوال: فرشتے کتنے ہیں؟

جواب: فرشتے بہت ہیں، ان کی صحیح تعداد اللہ تعالیٰ کے سوا کوئی نہیں جانتا۔

سوال: فرشتے کس جگہ رہتے ہیں؟

جواب: جہاں بھی اللہ تعالیٰ کا حکم ہوتا ہے وہاں رہتے ہیں۔

سوال: کیا فرشتے انسانوں کو نظر آ سکتے ہیں؟

جواب: ہاں! اللہ تعالیٰ کے حکم سے نظر آ سکتے ہیں۔

سوال: فرشتوں کے ذمہ میں کیا کیا کام ہیں؟

جواب: فرشتے مختلف کاموں پر مقرر ہیں، بعض بارش بر ساتے ہیں، بعض اللہ کے حکم سے مخلوق کو روزی پہچاتے ہیں، بعض بندوں کے اچھے بُرے اعمال لکھتے ہیں، بعض جنت اور جہنم کے انتظامات پر لگے ہیں، بعض صرف خدا کی پیادا اور پا کی بیان کرنے میں لگے ہوئے ہیں۔

سوال: جو شخص فرشتوں کے وجود کا انکار کرے وہ کیسا ہے؟

جواب: ایسا شخص کافر ہے۔



تَعْلِيمُ الْكِتَابِ

اول

عبدات، فقهی مسائل

دوسرا باب

عبدات، فقہی مسائل

اسلام کی بنیادیں

اسلام کی پانچ بنیاد ہیں:

۱ ایمان ۲ نماز ۳ روزہ ۴ زکوٰۃ ۵ حج۔

نماز

نماز اللہ تعالیٰ کی بندگی کرنے کا ایک خاص طریقہ ہے، آپ نے گھر میں امی کو یا مسجد میں مسلمانوں کو دیکھا ہوگا کہ اللہ تعالیٰ کے سامنے ہاتھ باندھ کر کھڑے ہوتے ہیں اور قرآن شریف پڑھتے ہیں، اللہ تعالیٰ کی تعریف اور بزرگی بیان کرتے ہیں، رکوع کرتے ہیں؛ یعنی اس کے سامنے جھک جاتے ہیں، اور سجدہ کرتے ہیں؛ یعنی زمین پر سر رکھتے ہیں۔

نماز کا حکم اللہ تعالیٰ نے قرآن پاک میں دیا ہے، اور حضرت محمد ﷺ نے اس کا طریقہ مسلمانوں کو بتالایا ہے۔ دن رات میں پانچ نمازیں مسلمان پرفرض ہیں: (۱) فجر (۲) ظہر (۳) عصر (۴) مغرب (۵) عشا۔

ہر نماز کا وقت متعین ہے، قرآن پاک میں اللہ تعالیٰ نے فرمایا:

﴿إِنَّ الصَّلَاةَ كَانَتْ عَلَى الْمُؤْمِنِينَ كِتَابًا مَوْقُوتًا﴾

ترجمہ: بے شک نماز مقررہ وقت پر مسلمانوں پر فرض ہے۔

۱ پہلی نماز: فجر، جو صحیح کے وقت سورج نکلنے سے پہلے پڑھی جاتی ہے۔

۲ دوسری نماز: ظہر، جو دو پہر سورج ڈھلنے کے بعد پڑھی جاتی ہے۔

- ۳ تیسرا نماز: **عصر**، جو شام کو سورج کے غروب ہونے سے ڈیڑھ یادو گھنٹے پہلے پڑھی جاتی ہے۔
- ۴ چوتھی نماز: **مغرب**، جو سورج ڈوبنے کے بعد پڑھی جاتی ہے۔
- ۵ پانچویں نماز: **عشا**، جو سورج ڈوبنے کے تقریباً ڈیڑھ گھنٹے بعد پڑھی جاتی ہے۔

مسلمانوں کا قبلہ

پھو! آپ نے دیکھا ہوگا کہ مسلمان پچھم؛ یعنی جس طرف شام کو سورج ڈو بتا ہے اس طرف رخ کر کے نماز پڑھتے ہیں؛ کیوں کہ ہمارے ملک ہندوستان سے پچھم کی طرف عرب کا ایک مقدس شہر ہے جس کا نام مکہ ہے، مکہ معظّمه میں اللہ تعالیٰ کا ایک گھر ہے جسے کعبہ کہتے ہیں، قرآن پاک میں اس کی طرف منہ کر کے نماز پڑھنے کا اللہ پاک نے حکم دیا ہے؛ اس لیے مسلمان اس کی طرف منہ کر کے نماز پڑھتے ہیں۔
یہ اللہ کا گھر؛ یعنی کعبہ جس کی طرف رخ کر کے نماز پڑھتے ہیں اسے ”قبلہ“ کہتے ہیں۔

اذان کا بیان

اذان کے معنی خبر کرنے کے ہیں؛ لیکن شریعت میں خاص الفاظ سے نماز کی خبر کرنے کو اذان کہتے ہیں۔

جب نماز کا وقت آ جاتا ہے تو نماز سے کچھ دیر پہلے ایک شخص کھڑے ہو کر زور زور سے چند خاص کلمات پڑھتا ہے، اسے اذان کہتے ہیں اور اذان پڑھنے والے کو ”مُؤَذِّن“، کہا جاتا ہے۔

اذان کا درجہ

اسلام میں اذان کا درجہ سنت ہے؛ لیکن چوں کہ اذان سے اسلام کی ایک خاص شان ظاہر ہوتی ہے؛ اس لیے اس کو ضرور کہنا چاہیے۔ صرف پانچوں فرض نمازوں اور جمعہ کے لیے اذان کہنا سنتِ مؤکدہ ہے۔

اذان کے کلمات اور ترجمہ

اللہ سب سے بڑا ہے، اللہ سب سے بڑا ہے	اللہُ أَكْبَرُ، اللہُ أَكْبَرُ
اللہ سب سے بڑا ہے، اللہ سب سے بڑا ہے	اللہُ أَكْبَرُ، اللہُ أَكْبَرُ
گواہی دیتا ہوں میں کہ اللہ کے سوا کوئی معبود نہیں ہے	أَشْهَدُ أَنْ لَا إِلَهَ إِلَّا اللَّهُ
گواہی دیتا ہوں میں کہ اللہ کے سوا کوئی معبود نہیں ہے	أَشْهَدُ أَنْ لَا إِلَهَ إِلَّا اللَّهُ
گواہی دیتا ہوں میں کہ محمد ﷺ کے رسول ہیں	أَشْهَدُ أَنَّ مُحَمَّداً رَسُولَ اللَّهِ
گواہی دیتا ہوں میں کہ محمد ﷺ کے رسول ہیں	أَشْهَدُ أَنَّ مُحَمَّداً رَسُولَ اللَّهِ

آؤ نماز کے لیے	حَيَّ عَلَى الصَّلَاةِ
آؤ نماز کے لیے	حَيَّ عَلَى الصَّلَاةِ
آؤ کامیابی کی طرف	حَيَّ عَلَى الْفَلَاحِ
آؤ کامیابی کی طرف	حَيَّ عَلَى الْفَلَاحِ
اللہ سب سے بڑا ہے، اللہ سب سے بڑا ہے	اللَّهُ أَكْبَرُ، اللَّهُ أَكْبَرُ
اللہ کے سوا کوئی عبادت کے لائق نہیں	لَا إِلَهَ إِلَّا اللَّهُ

نجر کی اذان میں ”حَيَّ عَلَى الْفَلَاحِ“ کے بعد ”الصَّلَاةُ خَيْرٌ مِّنَ النَّوْمَ“ بھی دو مرتبہ کہے۔

اذان کا جواب

اذان سننے والا موزون کے ہر کلمہ پورا کرنے کے بعد اسی کلمہ کو دہراتے؛ لیکن ”حَيَّ عَلَى الصَّلَاةِ“ اور ”حَيَّ عَلَى الْفَلَاحِ“ کے جواب میں ”لَا حَوْلَ وَلَا قُوَّةَ إِلَّا بِاللَّهِ“ کہے اور ”الصَّلَاةُ خَيْرٌ مِّنَ النَّوْمَ“ کے جواب میں ”صَدَقَتْ وَبَرَزَتْ“ کہے۔

نوٹ: بچوں کو اذان کے کلمات زبانی یاد کرائیں؛ لیکن ترجمہ زبانی رٹوانے کی ضرورت نہیں ہے، اچھی طرح سمجھادیا جاویں۔

تکبیر

پچھو! آپ نے مسجد میں دیکھا ہوگا کہ مسلمان جب نماز کے لیے کھڑے ہونے لگتے ہیں تو نماز شروع کرنے سے پہلے ایک شخص وہی کلمات کہتا ہے جو اذان میں کہے جاتے ہیں، اسے اقامت اور تکبیر کہتے ہیں؛ لیکن تکبیر میں ”حَمْدٌ عَلَى الْفَلَاحِ“ کے بعد ”قَدْ قَامَتِ الصَّلَاةُ“ دو مرتبہ اذان کے کلموں سے زیادہ کہا جاتا ہے۔
جو شخص تکبیر کہتا ہے اسے ”مُكَبِّر“ کہتے ہیں۔

تکبیر کے کلمات

الله أَكْبَرُ ، الله أَكْبَرُ	الله أَكْبَرُ ، الله أَكْبَرُ
أَشْهَدُ أَنَّ لَا إِلَهَ إِلَّا اللَّهُ	أَشْهَدُ أَنَّ لَا إِلَهَ إِلَّا اللَّهُ
أَشْهَدُ أَنَّ مُحَمَّدًا رَسُولُ اللَّهِ	أَشْهَدُ أَنَّ مُحَمَّدًا رَسُولُ اللَّهِ
حَمْدٌ عَلَى الصَّلَاةِ	حَمْدٌ عَلَى الصَّلَاةِ
حَمْدٌ عَلَى الْفَلَاحِ	حَمْدٌ عَلَى الْفَلَاحِ
قَدْ قَامَتِ الصَّلَاةُ	قَدْ قَامَتِ الصَّلَاةُ
لَا إِلَهَ إِلَّا اللَّهُ	لَا إِلَهَ إِلَّا اللَّهُ

نوٹ: پچھوں کو تکبیر کے کلمات زبانی یاد کرائیں۔

جماعت کے ساتھ نماز

بچو! آپ نے دیکھا ہوگا کہ مسجد میں بہت سے مسلمان ایک ساتھ مل کر نماز ادا کرتے ہیں، اس طرح بہت سے آدمی مل کر جو نماز ادا کرتے ہیں اسے جماعت کی نماز کہتے ہیں اور نماز پڑھانے والے کو ”امام“ کہتے ہیں اور چھپے نماز پڑھنے والے کو ”مقتدی“ کہتے ہیں، اور جو آدمی جماعت کے ساتھ نماز میں شریک نہ ہو؛ بلکہ اکیلے نماز پڑھے اسے منفرد کہتے ہیں۔

سوالات

- ① نماز کسے کہتے ہیں؟
- ② دن رات میں کتنی مرتبہ نماز پڑھی جاتی ہے؟
- ③ دن رات میں پڑھی جانے والی نمازوں کے نام بتاؤ؟
- ④ اللہ تعالیٰ کا گھر کہاں ہے؟
- ⑤ جس طرف منه کر کے نماز پڑھتے ہیں اسے کیا کہتے ہیں؟
- ⑥ موذن کس کو کہتے ہیں؟
- ⑦ مکبر کس کو کہتے ہیں؟
- ⑧ مقتدی کس کو کہتے ہیں؟
- ⑨ نماز پڑھانے والے کو کیا کہتے ہیں؟
- ⑩ اکیلے نماز پڑھنے والے کو کیا کہتے ہیں؟

وضو

بچو! ہم نماز پڑھنے کا پورا طریقہ ان شاء اللہ! آگے کتاب میں پڑھیں گے؛ لیکن نماز بغیر وضو کے درست نہیں ہوتی؛ اس لیے اب ہم پہلے **وضو کا طریقہ** معلوم کرتے ہیں۔

وضو کے فرائض

وضو میں چار فرض ہیں:

① پیشانی کے بالوں سے ٹھوڑی کے نیچے تک اور ایک کان کی لو سے دوسرا کے کان کی لو تک چہرہ دھونا۔ ② دونوں ہاتھ کہنیوں کے ساتھ دھونا۔ ③ ایک چوتھائی سر کا مسح کرنا۔ ④ دونوں پیر ٹخنوں کے ساتھ دھونا۔

وضو کا مکمل طریقہ

[الف] پہلے دونوں ہاتھ پہنچوں تک تین دفعہ دھوؤ، پہلے داہنا ہاتھ، پھر بایاں ہاتھ۔ [ب] اس کے بعد تین مرتبہ کلی کرو اور مسوک کرو؛ اگر مسوک نہ ہو تو دانتوں پر انگلی پھیرو۔ [ج] پھر تین مرتبہ ناک میں پانی ڈالو اور ناک صاف کرو۔

[د] پھر پیشانی کے بالوں سے ٹھوڑی کے نیچے تک اور دونوں کانوں کی لو تک دونوں ہاتھوں سے اچھی طرح تین مرتبہ چہرہ دھوؤ۔ چہرہ

دھوتے وقت چہرے پر پانی اس طرح مارو کہ چھینیں نہ اڑیں۔

[ر] پھر کہنیوں کے ساتھ دونوں ہاتھ تین دفعہ دھوو، پہلے داہنا ہاتھ پھربایاں ہاتھ، پھر دونوں ہاتھوں کی انگلیوں کا خلال کرو۔

[س] اس کے بعد دونوں ہاتھوں کو بھگو کر پورے سر کا اور کانوں کا اور گردن کا مسح کرو۔

[ص] مسح سے فارغ ہو جاؤ تب دونوں پیرخنوں سے اوپر تک تین تین دفعہ دھوو، پہلے داہنا پھربایاں پاؤں دھوو، پھر انگلیوں کا خلال کرو۔

نماز پڑھنے کا طریقہ

وضو کر کے پاک کپڑے پہن کر پاک جگہ قبلہ کی طرف منہ کر کے کھڑے ہو جائیں اور نیت کریں کہ میں فلاں وقت کے فرض یا نفل کی دویا چار رکعت اللہ کے واسطے پڑھتا ہوں، صرف دل میں نیت کرنا کافی ہے، زبان سے بولنا ضروری نہیں ہے؛ لیکن زبان سے بول کر بھی نیت کرے تو اچھا ہے۔

قیام

پھر دونوں ہاتھ کانوں کی لوٹک اٹھائیں، پھر ”اللہ اکبر“ کہتے ہوئے دونوں ہاتھوں کوناف کے نیچے اس طرح باندھیں کہ دائیں ہاتھ سے باسیں ہاتھ کے پہنچے (کلائی) کو چھوٹی انگلی اور انگوٹھے سے پکڑ لیں، نماز میں ادھر ادھرنہ دیکھیں، ادب سے کھڑے ہو کر پہلے شنا پڑھیں۔

شنا: سُبْحَنَكَ اللَّهُمَّ وَ بِحَمْدِكَ وَ تَبَارَكَ اسْمُكَ وَ تَعَالَى
جَدُّكَ وَ لَا إِلَهَ غَيْرُكَ.

ترجمہ: اے اللہ! ہم اس بات کا اقرار کرتے ہیں کہ آپ کی ذات ہر عیب سے پاک ہے، اور ہم آپ کی تعریف بیان کرتے ہیں اور آپ کا نام بہت برکت والا ہے اور آپ کی شان اونچی ہے اور آپ کے سوا کوئی عبادت کے لائق نہیں ہے۔

پھر تعوذ یعنی "أَعُوذُ بِاللَّهِ مِنَ الشَّيْطَانِ الرَّجِيمِ" پڑھیں۔

ترجمہ: میں اللہ کی حفاظت چاہتا ہوں شیطان مردود سے۔

پھر تسمیہ یعنی "بِسْمِ اللَّهِ الرَّحْمَنِ الرَّحِيمِ" پڑھیں۔

ترجمہ: اللہ تعالیٰ ہی کے نام کی برکت حاصل کرتے ہوئے (میں پڑھتا ہوں) جن کی رحمت سب کے لیے ہے، جو بہت زیادہ رحم کرنے والے ہیں۔ تعوذ اور تسمیہ پڑھ کر سورہ فاتحہ یعنی الحمد شریف پڑھیں، پھر کوئی سورت یا کم از کم ایک بڑی آیت یا چھوٹی تین آیتیں پڑھیں۔

ركوع

پھر "اللَّهُ أَكْبَرُ" کہتے ہوئے رکوع میں چلے جائیں۔ رکوع میں دونوں ہاتھوں سے گھٹنوں کو پکڑ لیں اور تین یا پانچ مرتبہ رکوع کی تسبیح "سُبْحَانَ رَبِّيِ الْعَظِيمِ" پڑھیں، پھر تسمیع یعنی "سَمِعَ اللَّهُ لِمَنْ حَمِدَهُ" کہتے ہوئے سیدھے کھڑے ہو جائیں اور تحمید یعنی "رَبَّنَا لَكَ الْحَمْدُ"

بھی پڑھ لیں۔

سجدہ

جب خوب سیدھے کھڑے ہو جائیں تو "اللہ اکبر" کہتے ہوئے سجدہ میں اس طرح جائیں کہ پہلے دونوں گھٹنے زمین پر رکھیں، پھر دونوں ہاتھ پھر دونوں ہاتھوں کے نیچے میں پہلے ناک پھر پیشانی زمین پر رکھیں اور سجدے کی تسبیح "سُبْحَانَ رَبِّ الْأَعْلَى" تین یا پانچ مرتبہ پڑھیں، پھر تکبیر کہتے ہوئے اٹھیں اور تسلی سے سیدھے بیٹھ جائیں، پھر تکبیر کہہ کر دوسرا سجدہ پہلے سجدہ کی طرح کریں اور تکبیر کہتے ہوئے کھڑے ہو جائیں، دوسرے سجدے سے کھڑے ہوتے وقت پہلے پیشانی پھرناک پھر ہاتھ پھر گھٹنے اٹھا کر بغیر بیٹھے سیدھے کھڑے ہو جائیں اور اگر ممکن ہو تو کھڑے ہوتے وقت زمین پر ہاتھوں سے ٹیک نہ لگائیں، یہ ایک رکعت مکمل ہو گئی۔

دوسری رکعت

پہلی رکعت ہی کی طرح دوسری رکعت ادا کریں؛ مگر شانہ پڑھیں، صرف بسم اللہ اور الحمد شریف اور کوئی سورت یا قرآن پاک کی کم از کم ایک بڑی آیت یا چھوٹی تین آیتیں پڑھیں اور پہلی رکعت ہی کی طرح رکوع اور سجدے کریں۔

قعدہ

جب دوسری رکعت کا سجدہ کر چکیں تو بایاں پیر بچھا کر اس پر بیٹھ

جاں میں اور داعینیں پیر کا پنجہ کھڑا کر کے انگلیاں موڑ کر قبلہ کی طرف رکھیں اور دونوں ہاتھ رانوں پر گھٹنوں تک پھیلا کر رکھیں، ہاتھ کی انگلیاں قبلہ کی طرف ہوں اور نظر گود پر جما کر پہلے تشهد پڑھیں۔

جب کلمہ شہادت پر پہنچیں تو نیج کی انگلی اور انگوٹھے سے حلقہ (گول) بنایا کر باقی انگلیاں بند کر کے ”لَا إِلَهَ“ کہنے کے وقت شہادت کی انگلی اٹھا کر ”إِلَّا اللَّهُ“ کہنے کے وقت چھوڑ دیں۔

پھر درود شریف پھر دعا پڑھیں، پھر پہلے داعینیں طرف ”السَّلَامُ عَلَيْكُمْ وَرَحْمَةُ اللَّهِ“ کہہ کر سلام پھیریں، پھر باعینیں طرف، یہ دور کعت نماز پوری ہو گئی۔

اگر نماز تین یا چار رکعت والی ہو تو دوسری رکعت کے بعد میں صرف تشهد یعنی التحیات پڑھ کر تکبیر کہتے ہوئے کھڑے ہو جائیں اور فرض کی تیسری اور چوتھی رکعت میں صرف بسم اللہ اور سورہ فاتحہ پڑھیں؛ البتہ سنت اور نفل کی ہر رکعت میں سورہ فاتحہ اور اس کے ساتھ ایک بڑی آیت یا چھوٹی تین آیات ملانا واجب ہے۔

تشہد یعنی التحیات

الْتَّحِيَاتُ لِلَّهِ وَالصَّلَاةُ وَالطَّيِّبَاتُ
السَّلَامُ عَلَيْكَ أَيُّهَا النَّبِيُّ وَرَحْمَةُ اللَّهِ وَبَرَكَاتُهُ

السَّلَامُ عَلَيْنَا وَعَلَىٰ عَبَادِ اللَّهِ الصَّالِحِينَ

أَشْهُدُ أَنَّ لِلَّهِ إِلَّا اللَّهُ وَأَشْهُدُ أَنَّ مُحَمَّداً عَبْدُهُ وَرَسُولُهُ.

ترجمہ: زبانی تمام عبادتیں اللہ کے لیے ہیں، اور بدنبی عبادتیں اور مالی عبادتیں بھی اللہ کے لیے ہیں، سلام ہو آپ پر اے نبی! اور اللہ کی رحمتیں اور اس کی برکتیں، سلامتی ہو ہم پر اور اللہ کے نیک بندوں پر۔ گواہی دیتا ہوں میں کہ اللہ کے سوا کوئی معبود نہیں ہے اور میں گواہی دیتا ہوں کہ حضرت محمد ﷺ اللہ کے بندے اور اس کے رسول ہیں۔

درود شریف

اللَّهُمَّ صَلِّ عَلَىٰ مُحَمَّدٍ وَعَلَىٰ أَلِّ مُحَمَّدٍ كَمَا صَلَّيْتَ عَلَىٰ
إِبْرَاهِيمَ وَعَلَىٰ أَلِّ إِبْرَاهِيمَ ، إِنَّكَ حَمِيدٌ مَحِيدٌ.

اللَّهُمَّ بَارِكْ عَلَىٰ مُحَمَّدٍ وَعَلَىٰ أَلِّ مُحَمَّدٍ كَمَا بَارَكْتَ عَلَىٰ
إِبْرَاهِيمَ وَعَلَىٰ أَلِّ إِبْرَاهِيمَ ، إِنَّكَ حَمِيدٌ مَحِيدٌ.

ترجمہ: اے اللہ! رحمت اتاریے حضرت محمد ﷺ پر اور ان کی آل پر جیسے رحمت اتاری آپ نے حضرت ابراہیم الصَّلَوةُ عَلَيْهِ پر اور ان کی آل پر، بے شک آپ تعریف کے لاٹق اور بزرگی والے ہیں۔

اے اللہ! برکت اتاریے حضرت محمد ﷺ پر اور ان کی آل پر جیسے برکت اتاری آپ نے حضرت ابراہیم الصَّلَوةُ عَلَيْهِ پر اور ان کی آل پر، بے شک

آپ تعریف کے لاائق اور بزرگی والے ہیں۔

درو در شریف کے بعد کی دعا

اللَّهُمَّ إِنِّيْ ظَلَمْتُ نَفْسِيْ ظُلْمًا كَثِيرًا وَ لَا يَغْفِرُ الذُّنُوبَ
إِلَّا أَنْتَ فَاغْفِرْنِيْ مَغْفِرَةً مِنْ عِنْدِكَ وَ ارْحَمْنِيْ إِنَّكَ أَنْتَ
الْغَفُورُ الرَّحِيمُ.

ترجمہ: اے اللہ! میں نے اپنے نفس پر بہت ظلم کیا ہے اور آپ کے سوا اور کوئی گناہوں کو معاف نہیں کر سکتا، آپ اپنی خاص بخشش سے میری بخشش فرمادیجیے اور مجھ پر رحم فرمائیے، بے شک آپ ہی معاف کرنے والے اور بہت رحم کرنے والے ہیں۔

ہدایت: اساتذہ حضرات بچوں کو نماز کی عملی مشق کرائیں اور فرض نماز و نفل نماز کا فرق نیز امام اور مقتدی کی نماز کا طریقہ اہتمام کے ساتھ عملاً بتائیں۔ باری باری ہر بچے کو کھڑا کر کے دوسرا بچوں کے سامنے نماز پڑھائیں۔

وظائف نماز؛ یعنی ثنا، تشهد اور درود شریف اور مسنون دعا اولاد کتاب سے دیکھ کر صحیح صحیح سنیں، اس کے بعد زبانی کرائیں، نیز وقف کے نشان کا لحاظ کر کے زبانی یاد کرائیں، ترجمہ زبانی کرانے کی ضرورت نہیں ہے۔

نیز قرآن پاک کی یہ پہلی جماعت ہے اس کے محفوظات کے نصاب و نظام میں وظائف نماز میں صرف ثنا اور تشهد ہے؛ اس لیے درود شریف اور درود شریف کے بعد کی دعا زبانی یاد نہ ہو تو بچوں پر زیادہ بوجھ نہ ڈالیں۔

تَعْلِيمُ الْكِتَابِ

اول

سیرت پاک

تیسر باب

سیرت پاک

نبی اور رسول

اللہ تعالیٰ نے اپنے بندوں کو اپنی مرضی بتانے اور ان تک اپنا پیغام پہنچانے کے لیے اپنے کچھ خاص بندوں کو بھیجا۔ اللہ کے پیغام بھیجنے کو ”نبوت“ کہا جاتا ہے اور جو انسان پیغام لے کر آتے ہیں اسے رسول اور نبی کہتے ہیں، اسے پیغمبر بھی کہا جاتا ہے؛ کیوں کہ نبی کے معنی ”خبر دینے والا“ اور رسول و پیغمبر کے معنی：“پیغام لانے والا“۔

ہر نبی انسان میں سے ہوتے تھے؛ تاکہ دوسرے انسانوں کے لیے نمونہ بن سکے۔

بچو! یاد رکھو جب استاذ سبق پڑھائیں تو خوب دھیان سے استاذ کی باتیں سنو اور جو بات سمجھ میں نہ آئے استاذ سے ضرور اس کے بارے میں سوال کرو۔

ایک اچھے بچے نے۔ جس نے دھیان سے سبق پڑھا تھا۔ استاذِ محترم سے سوال کیا کہ: استاذ جی! کیا نبی اور رسول میں فرق ہے؟

استاذ نے فرمایا: ہاں! رسول اس پیغمبر کو کہتے ہیں جسے نئی کتاب اور شریعت دی گئی ہوا اور نبی ہر پیغمبر کو کہتے ہیں؛ چاہے اسے نئی شریعت اور کتاب دی گئی ہو یا پہلی شریعت اور کتاب پر عمل کرنے اور کرانے کا ہی حکم دیا گیا ہو۔

معلوم ہوا کہ نبی اور رسول میں تھوڑا سا فرق ہے، تم اتنا سمجھو کہ رسول کا مرتبہ نبی سے بڑھا ہوا ہے۔

ایک بچے نے استاذ سے سوال کیا کہ: کیا کوئی آدمی اپنی کوشش اور عبادت سے نبی بن سکتا ہے؟

استاذ جی نے کہا: نہیں! نبی اور رسول بنے میں انسان کی کوشش اور ارادے سے کام نہیں بنتا، کوئی بھی آدمی کسی بھی طرح اپنی کوشش سے نبی نہیں بن سکتا، نبی وہی بنتا ہے جسے خود اللہ بناتے ہیں، یہ مرتبہ صرف اللہ ہی کی طرف سے عطا کیا جاتا ہے۔

اللہ تعالیٰ نے قرآن پاک میں فرمایا کہ: ہم نے ہر قوم اور ہر ملک میں نبی اور رسول بھیجے اور اللہ پاک نے قرآن میں کچھ نبیوں کا ذکر کیا ہے، ان میں سے کچھ نام یہ ہیں:

حضرت نوح ﷺ	۲	حضرت آدم ﷺ	۱
حضرت اوریس ﷺ	۳	حضرت ہود ﷺ	۳
حضرت ابراہیم ﷺ	۶	حضرت صالح ﷺ	۵
حضرت اسماعیل ﷺ	۸	حضرت لوط ﷺ	۷
حضرت یعقوب ﷺ	۱۰	حضرت اسحاق ﷺ	۹
حضرت شعیب ﷺ	۱۲	حضرت یوسف ﷺ	۱۱

تَعْلِيمُ الْكِتَابِ

اول

سیرت پاک

حضرت ہارون <small>العلیٰ سَلَّمَ</small>	۱۲	حضرت موسیٰ <small>العلیٰ سَلَّمَ</small>	۱۳
حضرت سلیمان <small>العلیٰ سَلَّمَ</small>	۱۶	حضرت داؤد <small>العلیٰ سَلَّمَ</small>	۱۵
حضرت یوسف <small>العلیٰ سَلَّمَ</small>	۱۸	حضرت ایاس <small>العلیٰ سَلَّمَ</small>	۱۷
حضرت زکریا <small>العلیٰ سَلَّمَ</small>	۲۰	حضرت ایوب <small>العلیٰ سَلَّمَ</small>	۱۹
حضرت عیسیٰ <small>العلیٰ سَلَّمَ</small>	۲۲	حضرت تھجی <small>العلیٰ سَلَّمَ</small>	۲۱
ہمارے نبی اور رسول حضرت محمد ﷺ		۲۳	

آخری نبی

ہمارے نبی سب سے آخری نبی ہیں، آپ صَلَّی اللہُ عَلَیْہِ وَاٰلِہٖہ وَسَلَّمَ کے بعد آج تک کوئی نبی نہیں آئے ہیں اور قیامت تک کوئی نبی نہیں آئیں گے، صرف حضرت عیسیٰ العلیٰ سَلَّمَ جو پہلے دنیا میں آئے تھے پھر اللہ تعالیٰ نے ان کو زندہ آسمان پر اٹھایا تھا وہ قیامت سے پہلے دنیا میں تشریف لا یکیں گے۔

قرآن میں اللہ پاک نے ہمارے نبی صَلَّی اللہُ عَلَیْہِ وَاٰلِہٖہ وَسَلَّمَ کو خاتم الانبیاء بھی کہا ہے۔

جو شخص ہمارے نبی صَلَّی اللہُ عَلَیْہِ وَاٰلِہٖہ وَسَلَّمَ کے بعد نبی ہونے کا دعویٰ کرے وہ جھوٹا ہے۔

ہمارے رسول صَلَّی اللہُ عَلَیْہِ وَاٰلِہٖہ وَسَلَّمَ تمام رسول اور نبیوں سے افضل ہیں۔

ہمارے نبی صَلَّی اللہُ عَلَیْہِ وَاٰلِہٖہ وَسَلَّمَ تمام انبیاء کے سردار ہیں۔

اللہ تعالیٰ کے بعد آپ صَلَّی اللہُ عَلَیْہِ وَاٰلِہٖہ وَسَلَّمَ کا درجہ اور مرتبہ سب سے افضل ہے۔

ہر مسلمان کا فرض ہے کہ آپ ﷺ سے محبت رکھے اور آپ ﷺ کا احترام کرے اور اطاعت کرے۔

سب نبیوں پر سلام بھیجو، جب کسی نبی کا نام لیا جائے تو تم کہو:

”عَلَيْهِ السَّلَامُ“ (ان پر سلامتی ہو)

جب ہمارے نبی ﷺ کا نام لیا جائے تو کہو:

”صَلَّى اللَّهُ عَلَيْهِ وَسَلَّمَ“ (ان پر اللہ کی رحمتیں اور سلامتی ہوں)

حضرت محمد مصطفیٰ صلی اللہ علیہ وسلم

مکہ معظّمہ ملک عرب کا ایک شہر ہے، ملک عرب ہمارے ملک سے بہت دور مغرب کی جانب ہے۔ جدھر سورج چھپتا ہے۔ اسی شہر میں کعبہ شریف ہے جس کی طرف منہ کر کے ہم نماز پڑھتے ہیں اور جہاں حاجی حج کرنے جاتے ہیں۔

بہت دنوں کی بات ہے، چودہ سو (۱۳۰۰) سال سے بھی زیادہ پہلے کی بات ہے، ملک عرب میں سب سے عزت والا قریش کا خاندان تھا، خاندان قریش میں بنو هاشم کی بہت بڑی عزت تھی، ہمارے نبی ﷺ اسی خاندان میں پیدا ہوئے۔

آپ ﷺ کے ابا کا نام عبد اللہ تھا اور دادا کا نام عبد المطلب تھا۔

آپ ﷺ کی امی کا نام آمنہ تھا۔

آپ ﷺ کے کوئی بھائی یا بہن نہیں تھے۔

ہمارے نبی ﷺ یتیم پیدا ہوئے؛ کیوں کہ آپ ﷺ کی پیدائش سے پہلے ہی ہمارے نبی ﷺ کے ابا جان کا انتقال ہو گیا تھا۔

ہمارے نبی ﷺ کا مبارک نام

ہمارے نبی ﷺ کا مشہور نام ”محمد ﷺ“ ہے، آپ ﷺ کا یہ نام آپ ﷺ کے دادا نے رکھا تھا۔

آپ ﷺ کا ایک اور نام ”احمد“ بھی ہے جو آپ ﷺ کی امی نے رکھا تھا۔

”محمد“ کے معنی ہیں جس کی تعریف کی جائے اور ”احمد“ کے معنی جس کی بہت زیادہ تعریف کی جائے یا بہت زیادہ تعریف کرنے والے۔ یہ دونوں نام نئے تھے، عرب میں ایسے نام نہیں رکھے جاتے تھے، کیسے پیارے ہیں یہ دونوں نام! تم جب ان ناموں کو سنتو تو کہو:

”صَلَّى اللَّهُ عَلَيْهِ وَسَلَّمَ“ (ان پر اللہ کی حمتیں ہوں)

ہمارے نبی ﷺ یتیم تھے اس کے باوجود اتنے بڑے مقام والے ہیں کہ کوئی اس مقام تک نہیں پہنچ سکا اور نہ قیامت تک پہنچ سکے گا۔

بچو! اس سے ہم نے سیکھا کہ: یتیم بچے کو کم نصیب نہیں سمجھنا چاہیے، اس سے محبت کرنی چاہیے۔ کسی کو کیا معلوم کہ یہ بچہ کس رتبہ کا آدمی ہو گا۔

سوالات

- ۱) ہمارے نبی ﷺ کا نام محمد کس نے رکھا؟
- ۲) محمد کے معنی بتائیں؟
- ۳) ہمارے نبی ﷺ کا نام احمد کس نے رکھا؟
- ۴) احمد کے معنی بتائیں؟
- ۵) ہمارے نبی ﷺ کی پیدائش کہاں ہوئی؟
- ۶) ہمارے نبی ﷺ کو نسے خاندان میں پیدا ہوئے؟
- ۷) ہمارے نبی ﷺ کے ابا کا نام بتائیں؟
- ۸) ہمارے نبی ﷺ کی امی کا نام بتائیں؟
- ۹) ہمارے نبی ﷺ کے دادا کا نام کیا تھا؟
- ۱۰) ہمارے نبی ﷺ کے بہن بھائی کتنے ہیں؟



ہمارے نبی ﷺ کا بچپن

ہمارے نبی ﷺ کچھ دن ماں کی گود میں رہے، پھر عرب کے دستور کے موافق گاؤں کی دودھ پلانے والی عورتیں آئیں اور عورتوں نے امیروں کے بچے لے لیے۔ حضرت حلیمه رضی اللہ عنہا ایک نیک بی بی تھیں، ان کو کوئی بچہ نہیں ملا، انھوں نے اس پیتم بچے کو لے لیا۔

ہمارے نبی ﷺ کی برکتوں سے حضرت حلیمه رضی اللہ عنہا کا گھر بھر گیا، ان کے گھر پر رحمتوں کی بارش ہونے لگی۔ حضرت حلیمه رضی اللہ عنہا ہمارے نبی ﷺ سے بہت محبت کرتی تھیں۔

ہمارے نبی ﷺ حضرت حلیمه رضی اللہ عنہا کے پاس دو برس رہے، دوسال بعد جب دودھ چھڑایا گیا تو حضرت حلیمه رضی اللہ عنہا آپ ﷺ کو مکہ لے آئیں کہ آپ ﷺ کو ان کی والدہ ماجدہ کو سونپ دیویں؛ مگر مکہ میں طاعون پھیلا ہوا تھا اور حضرت حلیمه رضی اللہ عنہا حضور ﷺ کی برکتیں دیکھ چکی تھیں، آب و ہوا کی خرابی کے نام سے اپنے گھر واپس لے آئیں، تقریباً اور دوسال آپ ﷺ حضرت حلیمه رضی اللہ عنہا کے پاس رہیں، چار سال بعد ہمارے نبی ﷺ اپنی اگنی جان بی بی آمنہ کے پاس آئے۔

جب ہمارے نبی ﷺ کی عمر چھ برس کی ہوئی تو آپ ﷺ کی والدہ آپ کو لے کر اپنے رشتے داروں سے ملنے مدینہ گئیں، ایک مہینہ

وہاں رہے، جب واپس ہو رہی تھیں تو راستے میں ایک جگہ۔ جس کا نام ”آبواء“ ہے۔ آپ ﷺ کی والدہ بی بی آمنہ کا انتقال ہو گیا، ان کو یہیں دفن کر دیا گیا، حضرت ام ایم۔ جو حضرت آمنہ کے ساتھ تھیں۔ وہ ہمارے نبی ﷺ کو لے کر مکہ معظمہ آئی۔

والدہ ماجدہ کے انتقال کے بعد دادا عبدالمطلب نے ہمارے نبی ﷺ کو اپنی تربیت میں لے لیا، دادا عبدالمطلب ہمارے نبی ﷺ کو ہمیشہ اپنے ساتھ رکھتے تھے۔

جس وقت ہمارے نبی ﷺ کی عمر شریف آٹھ سال دو مہینے دس دن کی تھی تب دادا عبدالمطلب کا بھی انتقال ہو گیا، عبدالمطلب کا جنازہ اٹھا تو آپ ﷺ بھی ساتھ تھے اور آنکھوں سے آنسو بہہ رہے تھے۔ خواجه عبدالمطلب نے وفات کے وقت ہمارے نبی ﷺ کو چچا ابوطالب کو سونپ دیا، اب ہمارے نبی ﷺ چچا ابوطالب کے ساتھ رہنے لگے، چچا ابوطالب ہمارے نبی ﷺ سے بہت محبت کرتے تھے۔

| چچا ابوطالب کے ساتھ تجارت کے لیے سفر |

مکہ کے بڑے لوگ تجارت کیا کرتے تھے، تجارت کرنا ان کا خاص کام تھا، ہمارے نبی ﷺ کے چچا ابوطالب بھی تجارت کرتے تھے، وہ بھی اپنی روٹی روزی کا انتظام اسی سے کرتے تھے۔

چچا ابوطالب تجارت کے لیے ملک شام جایا کرتے تھے، ایک دفعہ چچا ابوطالب نے تجارت کے لیے ملک شام کا ارادہ کیا تو ہمارے نبی ﷺ نے بھی ساتھ جانے کی درخواست کی، اس وقت آپ ﷺ کی عمر شریف بارہ سال کی تھی۔

سفر کے درمیان جب یہ قافلہ بصری شہر پہنچا تو قافلے والے ایک جگہ آرام کرنے کے لیے رک گئے، وہاں ایک چرچ تھا جس میں ”بیحیرہ“ نام کا ایک راہب (پادری) رہتا تھا، یہ راہب چرچ سے کبھی نہ نکلتا تھا؛ مگر جب اس نے دیکھا کہ پتھر، درخت وغیرہ سب سجدہ کیے جا رہے ہیں تو وہ باہر نکلا اور چچا ابوطالب سے پوچھا کہ: قافلہ کہاں جا رہا ہے؟

ابوطالب نے بتایا کہ: یہ قافلہ تجارت کے لیے ملک شام جا رہا ہے۔ راہب نے بتایا کہ: یہ بچہ ہونے والے آخری نبی ہیں، میں تمام درختوں اور پتھروں کو ان کے احترام میں سرجھاتے دیکھ رہا ہوں، ملک شام میں ان کی جان کو خطرہ ہے۔

یہ سب سن کر ابوطالب نے آپ ﷺ کو وہاں سے مکہ واپس کر دیا۔



سوالات

- ۱ ہمارے نبی ﷺ کو دودھ پلانے والی ماں کا کیا نام تھا؟ اور آپ ﷺ ان کے پاس کتنے برس رہے؟
- ۲ والدہ کے انتقال کے وقت ہمارے نبی ﷺ کی عمر شریف کتنی تھی؟
- ۳ ہمارے نبی ﷺ کی والدہ کا انتقال کس مقام پر ہوا؟
- ۴ دادا عبدالمطلب کی وفات کے وقت ہمارے نبی کی عمر شریف کتنی تھی؟
- ۵ مکہ والے شام کیوں جاتے تھے؟
- ۶ شام کے پہلے سفر کے وقت ہمارے نبی ﷺ کی عمر کتنی تھی؟
- ۷ چچا ابوطالب کی ملاقات شام کے سفر میں راہب سے کہاں ہوئی؟
- ۸ اُس راہب کا کیا نام تھا؟
- ۹ راہب نے چچا ابوطالب سے کیا کہا؟



ہمارے نبی ﷺ کی جوانی

اب ہمارے نبی ﷺ جوان تھے، ہمارے نبی ﷺ کو خود کمانے اور اپنا خرچ خود اٹھانے کا خیال بچپن ہی سے تھا، کچھ دنوں آپ ﷺ نے بکریاں بھی چرا کیں، ہمارے نبی ﷺ پچا ابو طالب کے ساتھ تجارت کرتے تھے اور تجارت بہت سچائی کے ساتھ کرتے تھے، معاملہ کی صفائی، سچائی، امانت داری، میٹھی بات چیت، جو تجارت کے لیے ضروری ہیں، اللہ تعالیٰ نے آپ ﷺ کو پوری پوری عطا فرمائی تھیں، ہمارے نبی ﷺ کے شریفانہ برتاوا اور اچھی عادتوں کا لوگوں میں یہ اثر تھا کہ آپ ﷺ کا نام نہیں لیتے تھے؛ بلکہ ”صادق“ یا ”امین“ ہی کہاتے تھے۔

مکہ کے لوگ ہمارے نبی ﷺ کے پاس اپنی چیزیں رکھتے تھے، ہمارے نبی ﷺ سب کی چیزیں سچائی اور امانت داری کے ساتھ رکھتے تھے اور سچائی کے ساتھ والپس کر دیتے تھے، آپ ﷺ سچے اور امین تھے۔

آپ ﷺ کی سچائی کی خبر حضرت خدیجہ رضی اللہ عنہا نے سنی، حضرت خدیجہ رضی اللہ عنہا ایک بیوہ عورت تھیں، حضرت خدیجہ رضی اللہ عنہا مکہ کی مال دار عورت تھیں، روپیہ پسیہ، بہت تھا، ہمیشہ سے ان کی تجارت ہوتی چلی آئی تھی؛ مگر اب کوئی سنبھالنے والا نہ تھا، انہوں نے چاہا کہ آپ ﷺ سے بات چیت ہو جائے تو تجارت کا کام ان کو سونپ دیں۔

جان پہچان کے آدمیوں کے ذریعہ آپ ﷺ سے بات چیت ہوئی اور نفع میں حصہ مقرر ہوا، حضرت خدیجہ رضی اللہ عنہا نے اپنی تجارت آپ ﷺ کو سونپ دی۔

شام کا دوسرا سفر

مکہ والے تجارت کی غرض سے شام جایا کرتے تھے، مکہ کا مال وہاں بیچتے تھے اور شام سے دوسرا مال لا کر مکہ میں بیچتے تھے، ہمارے نبی ﷺ نے بھی تیاری کی اور جب موسم آیا تو مال لے کر شام تشریف لے گئے۔

حضرت خدیجہ رضی اللہ عنہا بڑی سمجھدار اور ہوشیار تھیں، ان کا ایک غلام تھا، اس کا نام ”میسرہ“ تھا، حضرت خدیجہ رضی عنہا کو میسرہ پر بہت بھروسہ تھا، جب ہمارے نبی ﷺ شام جانے لگے تو میسرہ کو ساتھ کر دیا؛ تاکہ خدمت کرتا رہے اور کام کی دلکشی بھال بھی ہوتی رہے۔

لیکن جن کا نام محمد ﷺ تھا، جن کو مکہ والے امین و صادق کہتے تھے اور جو امانت اور دیانت والے تھے، برکتیں جن کے پاؤں چومتی تھیں، آپ ﷺ نے سفر کے دوران سچائی، مہربانی، اور اخلاق کا وہ نمونہ پیش کیا کہ میسرہ عاشق ہو گیا۔ جب واپس مکہ پہنچتے تو میسرہ کی زبان تھک جاتی تھی؛ مگر تعریفیں ختم نہیں ہوتی تھیں۔

آپ صلی اللہ علیہ وسلم کا نکاح

شام کے سفر میں آپ صلی اللہ علیہ وسلم کا سارا مال بک گیا اور مال میں بہت نفع ہوا، اور بہت عمدہ سامان خرید کر لائے اور بہت ایمان داری سے حضرت خدیجہ رضی اللہ عنہا کو ایک ایک پائی کا حساب سمجھایا اور حضرت خدیجہ رضی اللہ عنہا اپنے غلام میسرہ سے ہمارے نبی صلی اللہ علیہ وسلم کی تعریفیں اور سفر کے حالات سننے تو لیقین کر لیا کہ یہ ہونہا رجوان بہت بڑے رتبے کے آدمی ہوں گے۔

حضرت خدیجہ رضی اللہ عنہا نے ہمارے نبی صلی اللہ علیہ وسلم سے شادی کا پیام بھیجا، آپ صلی اللہ علیہ وسلم نے منظور فرمالیا، بس حضرت خدیجہ رضی اللہ عنہا سے آپ صلی اللہ علیہ وسلم کی شادی ہو گئی۔ جب شادی ہوئی تو اس وقت آپ صلی اللہ علیہ وسلم کی عمر شریف پچھیں برس کی تھی اور حضرت خدیجہ رضی اللہ عنہا چالیس برس کی تھیں۔

حضرت خدیجہ رضی اللہ عنہا سے آپ صلی اللہ علیہ وسلم کو بہت محبت تھی اور وہ بھی آپ صلی اللہ علیہ وسلم سے بہت محبت کرتی تھیں۔

حضرت خدیجہ رضی اللہ عنہا سے آپ صلی اللہ علیہ وسلم کے دو صاحب زادے (لڑکے) اور چار صاحب زادیاں (لڑکیاں) پیدا ہوئیں۔

لڑکوں کے نام یہ ہیں:

① حضرت قاسم رضی اللہ عنہ - ② حضرت طاہر رضی اللہ عنہ

لڑکیوں کے نام یہ ہیں:

① حضرت فاطمہ رضی اللہ عنہا۔ ② حضرت زینب رضی اللہ عنہا۔

③ حضرت ام کلثوم رضی اللہ عنہا۔ ④ حضرت رقیہ رضی اللہ عنہا۔

حضرت قاسم اور حضرت طاہر رضی اللہ عنہما کا بھپن ہی میں انتقال ہو گیا تھا۔ ان دونوں کے علاوہ دوسری بی بی سے آپ صلی اللہ علیہ وسلم کے ایک اور صاحبزادے تھے، جن کا نام **حضرت ابراہیم** صلی اللہ علیہ وسلم تھا، ان کا بھی بھپن ہی میں انتقال ہو گیا تھا۔

سوالات

① حضرت خدیجہ رضی اللہ عنہا کون تھیں؟

② مکہ کے لوگ آپ صلی اللہ علیہ وسلم کو کس نام سے یاد کرتے تھے؟

③ حضرت خدیجہ رضی اللہ عنہا کے ساتھ آپ صلی اللہ علیہ وسلم کی کیا بات چیت ہوئی؟

④ میسرہ کون تھے؟

⑤ حضرت خدیجہ رضی اللہ عنہا نے میسرہ کو ہمارے نبی صلی اللہ علیہ وسلم کے ساتھ کیوں بھیجا تھا؟

⑥ نکاح کے وقت ہمارے نبی صلی اللہ علیہ وسلم کی عمر کیا تھی؟

⑦ نکاح کے وقت حضرت خدیجہ رضی اللہ عنہا کی عمر کیا تھی؟

⑧ حضرت خدیجہ رضی اللہ عنہا سے ہمارے نبی صلی اللہ علیہ وسلم کے کتنے صاحبزادے پیدا ہوئے؟ اور صاحبزادیاں کتنی تھیں؟ سب کے نام بتاؤ۔

نبوت اور وحی

مکہ کے قریب ایک پہاڑ ہے، اُس پہاڑ میں ایک غار ہے، اس غار کا نام ”حراء“ ہے، غارِ حراء میں ہمارے نبی ﷺ جایا کرتے تھے، ایک دن ہمارے نبی ﷺ غارِ حراء میں اللہ تعالیٰ کا دھیان جمائے بیٹھے تھے، حضرت جبریل ﷺ تشریف لائے اور کہا: پڑھو۔

ہمارے نبی ﷺ نے فرمایا: میں پڑھنا نہیں جانتا۔

فرشتنے آپ ﷺ کو زور سے دبایا اور کہا: پڑھو۔

ہمارے نبی ﷺ نے فرمایا: میں پڑھنا نہیں جانتا۔

فرشتنے دوسری مرتبہ زور سے دبایا اور پھر کہا: پڑھو۔

ہمارے نبی ﷺ نے اب بھی یہی جواب دیا: میں پڑھا ہوا نہیں ہوں۔ تیسرا مرتبہ فرشتنے پھر زور سے دبایا اور کہا: پڑھو!

إِقْرَا بِاسْمِ رَبِّكَ الَّذِي خَلَقَ ۚ ۝ خَلَقَ الْإِنْسَانَ مِنْ عَلْقٍ ۝ إِقْرَا

وَرَبُّكَ الْأَكْرَمُ ۝ الَّذِي عَلِمَ بِالْقَلْمَ ۝ عَلِمَ الْإِنْسَانَ مَا لَمْ يَعْلَمْ ۝

ترجمہ: (اے نبی!) اپنے رب کا نام لے کر (قرآن) پڑھو، جس

نے (سب کچھ) پیدا کیا ॥ جس (رب) نے انسان کو مجھے ہوئے خون

سے پیدا کیا ॥ (اے نبی!) تم پڑھو اور تمہارے رب سب سے زیادہ کرم

والے ہیں ॥ جس نے قلم کے ذریعہ تعلیم دی ॥ اس (رب) نے

انسان کو وہ بتیں سکھائیں جن کو وہ جانتا نہیں تھا۔ ﴿۵﴾

حضرت جبریل اللّٰهُمَّ نے ہمارے نبی صَلَّى اللّٰهُ عَلٰيْهِ وَسَلَّمَ کو قرآن پاک کی یہ آیات سنائی، اب کی بارہمارے نبی صَلَّى اللّٰهُ عَلٰيْهِ وَسَلَّمَ فوراً پڑھنے لگے۔

آج سے ہمارے حضرت نبی ہو گئے۔ (صلی اللہ علیہ وسلم)

غایرِ حرا میں ہمارے نبی صَلَّى اللّٰهُ عَلٰيْهِ وَسَلَّمَ نے جو کچھ دیکھا وہ نیا واقعہ تھا، چالیس برس کی عمر میں پہلا واقعہ تھا، آپ مکان پر تشریف لائے تو آپ صَلَّى اللّٰهُ عَلٰيْهِ وَسَلَّمَ کا دل کا نبض رہا تھا۔

آپ صَلَّى اللّٰهُ عَلٰيْهِ وَسَلَّمَ نے حضرت خدیجہ رضي الله عنها سے فرمایا: میرے اوپر چادر ڈال دو۔ حضرت خدیجہ رضي الله عنها نے آپ صَلَّى اللّٰهُ عَلٰيْهِ وَسَلَّمَ پر لحاف ڈالا۔ تھوڑی دیر میں آپ صَلَّى اللّٰهُ عَلٰيْهِ وَسَلَّمَ کا دل قابو میں آیا تو آپ صَلَّى اللّٰهُ عَلٰيْهِ وَسَلَّمَ نے سارا قصہ سنایا۔

آپ صَلَّى اللّٰهُ عَلٰيْهِ وَسَلَّمَ کے اچھے اخلاق اور آپ صَلَّى اللّٰهُ عَلٰيْهِ وَسَلَّمَ کی اچھی عادتیں، آپ صَلَّى اللّٰهُ عَلٰيْهِ وَسَلَّمَ کی نیکی اور آپ صَلَّى اللّٰهُ عَلٰيْهِ وَسَلَّمَ کی عقائدی، اچھی بات کی حمایت، اللہ کی مخلوق کی خدمت، کمزوروں کی امداد، مصیبت زدہ انسانوں کی ہمدردی جو ہمارے نبی صَلَّى اللّٰهُ عَلٰيْهِ وَسَلَّمَ کا ہر وقت کا کام تھا، حضرت خدیجہ رضي الله عنها اس کورات دن اپنی آنکھوں سے دیکھتی تھیں، حضرت خدیجہ رضي الله عنها کو یقین ہو گیا کہ یہ جو کچھ ہوا اللہ کی طرف سے خاص انعام ہے، کوئی شیطان کا کام نہیں ہے، حضرت خدیجہ رضي الله عنها نے ہمارے نبی صَلَّى اللّٰهُ عَلٰيْهِ وَسَلَّمَ کو اطمینان دلایا کہ: آپ

گھر ایئے نہیں، آپ پریشان نہ ہوں، اللہ کی مدد آپ کے ساتھ ہے۔
مکہ معنظمه میں ایک نیک آدمی تھے، جو بہت کتابیں پڑھے ہوئے
تھے، ان کا نام ”ورقہ“ تھا، ان کے پاس حضرت خدیجہ رضی اللہ عنہا گئیں، اور
ہمارے نبی صلی اللہ علیہ وسلم کو ساتھ لے گئیں، ان سے یہ تمام باتیں کہیں۔
ورقہ نے بتایا کہ: یہ نبوت کی باتیں ہیں، اللہ تعالیٰ نے آپ کو نبوت
دی ہے، آپ اللہ تعالیٰ کے نبی ہیں، اللہ پاک آپ کی مدد کریں گے۔

سب سے پہلے مسلمان

آج حضرت خدیجہ رضی اللہ عنہا بہت خوش تھیں اور خدا کا شکر ادا کر رہی
تھیں اور بار بار کہہ رہی تھیں کہ: آپ سچے نبی ہیں اور میں سب سے پہلے
آپ کی ماننے والی ہوں۔

حضرت ابو بکر رضی اللہ عنہ جو آپ صلی اللہ علیہ وسلم کے بہت پرانے جگری دوست
تھے، آپ صلی اللہ علیہ وسلم کے پرانے رازدار تھے، انہوں نے یہ باتیں سنیں تو وہ
بھی آپ صلی اللہ علیہ وسلم پر ایمان لے آئے۔

آپ صلی اللہ علیہ وسلم کی خدمت کرنے والی حضرت ام ایمن رضی اللہ عنہا جھنوں
نے بچپن میں حضرت کی خدمت کی تھی انہوں نے بھی ایمان قبول کیا۔

حضرت زید رضی اللہ عنہ جو پہلے حضرت خدیجہ رضی اللہ عنہا کے غلام تھے، حضرت
خدیجہ رضی اللہ عنہا نے انہیں ہمارے حضرت صلی اللہ علیہ وسلم کو دے دیا تھا، وہ بھی ہمارے

نبی ﷺ پر ایمان لے آئے۔

چچا ابو طالب کے بیٹے حضرت علیؓ جن کی عمر دس سال تھی، جو ہمارے نبی ﷺ کے چچازاد بھائی تھے، ان کو خبر لگی تو انہوں نے بھی کہا: میں آپ ﷺ کو نبی مانتا ہوں۔

اس طرح بڑے مردوں میں حضرت ابو بکر ؓ اور عورتوں میں حضرت خدیجہ ؓ اور بچوں میں حضرت علیؓ اور غلاموں میں حضرت زید ؓ، باندیوں میں حضرت ام ایمن ؓ سب سے پہلے ایمان لائے۔

سوالات

- ① نبوت ملنے کے وقت آپ ﷺ کہاں تھے؟
- ② سب سے پہلے کون سی آیات نازل ہوئیں؟
- ③ اس فرشتے کا کیا نام تھا جو غارِ حراء میں آیا تھا؟
- ④ ورقہ کون تھے؟ اور اس نے آپ ﷺ اور حضرت خدیجہ ؓ کو کیا پیشیں گوئی کی؟
- ⑤ مردوں میں اور عورتوں میں سب سے پہلے کون مسلمان ہوا؟
- ⑥ حضرت علیؓ کون تھے؟ اور حضرت ابو بکر ؓ کون تھے؟
- ⑦ کون سے غلام سب سے پہلے مسلمان ہوئے؟
- ⑧ ام ایمن ؓ کون تھیں؟

اسلام کا سب سے پہلا سبق اور تبلیغ

ہمارے نبی ﷺ پر جو آیتیں سب سے پہلے نازل ہوئیں ان میں یہ بتایا گیا کہ: یہ مانو کہ اللہ تعالیٰ ہیں اور تمام مخلوق کو پیدا کرنے والے اللہ تعالیٰ ہیں، انسان کو پیدا کرنے والے اللہ تعالیٰ ہیں، انسان میں جو کچھ طاقتیں ہیں ان کو دینے والے اللہ تعالیٰ ہیں۔
اسلام کا پہلا سبق یہ ہے کہ: اللہ تعالیٰ کو مانو، اور ایک مانو، اللہ تعالیٰ کے رسول کو مانو، اللہ تعالیٰ کی کتاب کو مانو۔

رسول ﷺ نے یہ پہلا سبق لوگوں کو سمجھانا شروع کیا۔ وہ پانچ آدمی جو سب سے پہلے مسلمان ہیں، انہوں نے اپنے دوسرے ساتھیوں کو بھی سمجھانا شروع کیا۔

خیرخواہی یہی ہے کہ جو اچھی چیز آپ کے پاس ہو وہ دوسروں کو بھی دو، جو اچھی بات تمیص معلوم ہو وہ دوسروں کو بھی بتاؤ۔

اس طرح سب سے پہلے اسلام لانے والوں کے خاص خاص دوست بھی اسلام لاتے رہے؛ یعنی یہ مانتے رہے کہ پیدا کرنے والے اللہ تعالیٰ ہیں، حضرت محمد ﷺ کے نبی ہیں، جو کچھ آپ ﷺ بتاتے ہیں سب چجھے ہے۔ اس طرح دو سال تک چجکے چجکے یہ سلسلہ چلتا رہا۔

پیارے بچو! اسلام کا یہ پہلا سبق خوب یاد رکھو اور یہ سبق اللہ تعالیٰ

کے بندوں کو سناو۔

پھاڑی کا وعظ اور ”لَا إِلَهَ إِلَّا اللَّهُ“ کی تعلیم

تقریباً دو سال بعد اللہ تعالیٰ کا حکم نازل ہوا کہ: اپنے خاندان کے لوگوں کو سمجھاؤ کہ: اللہ ایک ہے، اس کا کوئی شریک نہیں، اس کے سوا کسی کی پوجا نہیں، اللہ کے سوا کسی دوسرے کی پوجا کرنا شرک ہے، شرک حرام ہے، شرک سب سے بڑا گناہ ہے۔

ہمارے نبی ﷺ صفا پھاڑی پر چڑھے، یہ چھوٹی سی پھاڑی کعبہ کے سامنے ہے، آپ ﷺ نے اس پر چڑھ کر اپنے خاندان کے آدمیوں کو پکارا، جب سب آدمی جمع ہو گئے تو آپ ﷺ نے فرمایا: اگر میں یہ کہوں کہ:

اس پھاڑ کے پیچھے ایک فوج ہے جو ابھی ابھی تم پر حملہ کرنے والی ہے تو تم سچ جانو گے یا جھوٹ؟

سب بولے سچ جانیں گے؛ کیوں کہ آپ سچے ہیں، ہم نے آپ کو ہمیشہ سچ ہی بولتے دیکھا ہے۔

ہمارے نبی ﷺ نے فرمایا:

دیکھو! میں تم کو اللہ کے غضب سے ڈراتا ہوں، میں سچ کہتا ہوں کہ: اللہ ایک ہیں، ان کا کوئی شریک نہیں، میں ان کا نبی ہوں، تم بھی مان لو،

بتوں کی پوجا جھوڑ دو، ایک اللہ کی عبادت کرو۔
 خاندان کے لوگوں نے یہ باتیں سنیں تو ناراض ہو گئے۔ وہ لوگ
 بہت سی مورتیوں کی پوجا کیا کرتے تھے۔ ناراض ہو کر ہمارے نبی ﷺ کو
 ستانا شروع کیا، ہمارے نبی ﷺ کے اچھے ساتھیوں کو ستانا شروع کیا۔
 ہمارے نبی ﷺ کے ایک چچا کا نام ابو لہب تھا، وہ زور سے چلا یا،
 اس نے کہا: محمد تیرا ناس ہو (مَعَاذَ اللَّهِ) تو نے اسی واسطے ہمیں بلا یا تھا۔
 لیکن اللہ تعالیٰ کے قہر نے پکارا: ﴿تَبَّتْ يَدَا أَبِي لَهَبٍ وَّ تَبَّ﴾
 یعنی ابو لہب تیرا ہی ناس ہو۔

اللہ کے راستے میں تکلیفیں اور مصیبتیں

پہاڑی کا وعظ ایک سچی پکار تھی، سچوں نے اس کی قدر کی؛ لیکن جو
 لوگ جھوٹے دیوتاؤں کے پچاری تھے وہ سب ہمارے نبی ﷺ کے اور
 آپ ﷺ کے تھوڑے سے ساتھیوں کے دشمن ہو گئے، سارا عرب مخالف
 ہو گیا، مکہ کا بچھہ دشمن ہو گیا، سب خون کے پیاس سے ہو گئے، ہمارے نبی
 ﷺ اور ہمارے نبی ﷺ کے ساتھیوں کو قسم قسم کی تکلیفیں پہنچانے لگے۔
 ہمارے نبی ﷺ کے راستے میں کانٹے بچھاتے تھے اور خوش
 ہوتے تھے، پتھروں سے مارتے تھے اور ہنسنے تھے۔
 ہمارے نبی ﷺ کے ساتھیوں کو رسمی سے باندھتے تھے، رسمی سے

باندھ کر سخت پتی ہوئی پتھری می زمین پر کھینچتے اور گھستیتے تھے۔
گرم گرم ریت پر لٹا کر سینے پر گرم پتھر رکھتے تھے۔
قید کرتے تھے اور قید کر کے کھانا نہیں دیتے تھے۔
طرح طرح کے دکھ دیتے تھے اور خوش ہوتے تھے۔
ہمارے نبی ﷺ اور ان کے اچھے ساتھی طرح طرح کے دکھ سہتے
تھے اور دکھ سہتے کر اللہ کی باتیں سب کو بتاتے تھے اور اللہ کی باتیں سب کو
بتا کر خوش ہوتے تھے۔

سوالات

- ① ہمارے نبی ﷺ نے پہاڑی پر کیا وعظ فرمایا؟
- ② جس پہاڑی پر ہمارے نبی ﷺ نے وعظ فرمایا اس پہاڑی کا
نام بتاؤ؟
- ③ بتاؤ! یہ پہاڑی کہاں ہے؟
- ④ اسلام کا پہلا سبق سناؤ؟
- ⑤ ابو لهب کون تھا؟ اس نے ہمارے نبی ﷺ کو کیا کہا؟
- ⑥ قرآن میں ابو لهب کے بارے میں کون سی آیت نازل ہوئی سناؤ؟
- ⑦ اللہ کے راستے میں مسلمانوں نے جو تکالیف اور مصیبتوں اٹھائیں
اس کو بیان فرمائیں؟

ہجرت جشہ (Ethiopia)

جب مکہ میں مسلمان بہت دکھ اٹھا چکے تو ہمارے نبی ﷺ نے فرمایا: تم نے بہت دکھ اٹھائے، تم میں سے جس کا جی چاہے "جش" چلا جائے۔ "جش" عرب سے دور ایک ملک ہے۔

مسلمانوں میں سے جس کا جی چاہا وہ جش چلا گیا۔ چنانچہ بہت سے مسلمان۔ جن میں ہمارے نبی ﷺ کی صاحب زادی: حضرت رقیہ رضی اللہ عنہا اور ان کے شوہر: حضرت عثمان رضی اللہ عنہ بھی تھے۔ جش چلے گئے۔

دین اور ایمان کو بچانے کے خاطر ایک جگہ سے دوسری جگہ جانا ہجرت کہلاتا ہے، یہ اسلام میں سب سے پہلی ہجرت تھی۔

مسلمان وہاں اطمینان سے رہنے لگے۔ جب مکہ کے مشرکین کو معلوم ہوا کہ مسلمان جشہ میں اطمینان سے رہتے ہیں تو ان سے رہا نہ گیا اور بہت سے ہدیے اور تخفے لے کر جشہ کے بادشاہ نجاشی کی خدمت میں حاضر ہو کر عرض کیا کہ: ہمارے ملک کے کچھ لوگ آپ کے ملک میں آگئے ہیں، انھیں واپس کر دیں۔

مگر بادشاہ نجاشی نے مسلمانوں کو بلا یا اور سوال کیا کہ: تم یہاں کیوں آئے ہو؟

بادشاہ نجاشی کے سامنے ایک صحابی حضرت جعفر رضی اللہ عنہ نے ایک

تقریر کی، حضرت جعفر رضی اللہ عنہ نے کہا:

ہم بتوں کو پوچھتے تھے۔

ہم مردار کھاتے تھے۔

ہم ایک دوسرے سے لڑتے تھے۔

ہم ایک دوسرے کو ستاتے تھے۔

ہم میں طاقت والا کمزور پر ظلم کرتا تھا۔

ہم بڑے تھے، ہمارے کام بڑے تھے۔

ہم میں اللہ نے ایک نبی پیدا فرمایا۔

اللہ نے بہت اچھا نبی پیدا کیا۔

ہمارے نبی صلی اللہ علیہ وسلم نے بتوں کی پوجا سے چھڑایا۔

ایک دوسرے سے محبت کرنا سکھایا۔

نماز پڑھنا اور روزہ رکھنا سکھایا۔

اللہ کے راستے میں خرچ کرنا بتایا۔

آپس میں مل کر رہنا بتایا۔

بادشاہ نجاشی حضرت جعفر رضی اللہ عنہ کی تقریر سن کر بہت خوش ہوا، بادشاہ نجاشی حضرت جعفر رضی اللہ عنہ کی تقریر سن کر مسلمان ہو گیا، اور مکہ کے کافروں کی بات بادشاہ نے نہ مانی، مکہ کے کافرا پنے مقصد میں ناکام ہو کر مکہ واپس لوٹ آئے۔

اللّٰجٰ دے کر باز رکھنے کی کوشش

کافروں نے ہمارے نبی ﷺ کو لاچ دے کر تبلیغ سے باز رکھنے کی ناکام کوشش کی؛ چنانچہ قریش کی طرف سے مکہ معظمہ کا مالدار سردار عتبہ بن ربیعہ آپ ﷺ کے پاس آیا اور نصیحت اور ہمدردی کے انداز میں کہا:
بھتیجی! آپ اتنے بڑے خاندان کے نوجوان ہیں، آپ سے بہت امیدیں تھیں؛ مگر آپ نے قوم میں پھوٹ ڈال دی اور سب کو پریشان کر دیا، آخر آپ کیا چاہتے ہو؟

اگر مال چاہتے ہو تو تم کو بہت سامال دے دیں اور تم مال دار بن جاؤ۔ اگر حکومت کی خواہش ہے تو ہم تم کو بادشاہ بنالیں اور تم بادشاہ بن جاؤ۔ یا کسی بڑے گھرانے میں شادی کا شوق ہے تو اس کا بھی انتظام کر دیا جائے گا۔ اگر تم بیمار ہو اور تمھاری دماغی حالت درست نہیں ہے تو بھی بتا دو، کسی اچھے حکیم سے تمھارا اعلان کر دیا جائے گا؛ مگر تم ہمارے بتوں کو برا کہنا چھوڑ دو۔

ہمارے نبی ﷺ نے عتبہ کی باتیں غور سے سنیں اور جواب میں قرآن پاک کی چند آیات پڑھ کر سنادیں۔

عقبہ نے قرآن پہلی مرتبہ سنا تھا، آپ ﷺ نے پڑھنا شروع کیا تو عقبہ پر سنناٹا چھا گیا، وہ کمر پر ہاتھ رکھ کر حیرت سے سنتا رہا اور قرآن پاک

کی چند آیات ہمارے نبی ﷺ سے سن کر ہکا بکا واپس لوٹا۔
 قریش انتظار کر رہے تھے کہ عتبہ آئیں گے تو کوئی بات ان کے
 کام کی کہیں گے؛ لیکن عتبہ واپس ہوا تو کہنے لگا: محمد جو کلام پیش کرتے ہیں
 وہ شاعری نہیں ہے، کوئی اور چیز ہے، میری رائے ہے کہ تم ان کو اپنے حال
 پر چھوڑ دو، اگر وہ کامیاب ہو کر عرب پر غالب آگئے تو تمہاری بھی عزت
 ہو گی؛ ورنہ عرب خود ان کو ختم کر دیں گے۔
 لیکن قریش نے یہ رائے منظور نہیں کی۔

سوالات

- ① ہجرت کس کو کہتے ہیں؟
- ② مسلمانوں نے ہجرت کیوں کی؟
- ③ ہجرت کر کے مسلمان کس ملک میں چلے گئے؟
- ④ بادشاہ نجاشی کے سامنے کس نے تقریر کی؟
- ⑤ کافروں نے ہمارے نبی صلی اللہ علیہ وسلم کو تبلیغ سے روکنے کی کیا کوشش کی؟
- ⑥ کافروں کے اس سردار کا نام بتاؤ جس کو آپ ﷺ کی خدمت میں بھیجا گیا تھا؟
- ⑦ کافروں کے سردار کو آپ ﷺ نے کیا جواب دیا؟

مسلمانوں کا بائیکاٹ

قریش پریشان تھے کہ ہماری کوششیں ناکام ہیں اور مسلمان دن بدن بڑھ رہے ہیں۔ آپ ﷺ کے نبی ہونے کے چھ سال بعد حضرت امیر حمزہ ؓ مسلمان ہوئے، حضرت حمزہ ؓ کے اسلام لانے کے تین دن بعد حضرت عمر ؓ نے اسلام قبول کیا، اسی طرح آہستہ آہستہ مکہ کے بڑے بڑے لوگ حضور ﷺ کا ساتھ دینے اور اسلام قبول کرنے لگے تو دشمنوں کو بہت فکر ہوئی۔

آخر کار سب کافروں نے مل کر یہ طے کیا کہ حضور ﷺ کے پورے خاندان سے بات چیت بند کر دی جائے، نکاح، خرید و فروخت، مزدوری، نوکری، اور سارے تعلقات ختم کر دیے جائیں۔

ان سب مشرکین کا سردار ابو جہل تھا، اس نے ایک معاہدہ تیار کیا، جس پر تمام خاندانوں کے سردار نے دستخط کیے اور اس کو خانۃ کعبہ کے دروازے پر لٹکا دیا کہ جو شخص مسلمانوں کی ہمدردی کرے گا ہم اسے بھی الگ کر دیں گے اور اس کا بائیکاٹ کر دیں گے۔

حضرور ﷺ نے اپنے پورے خاندان۔ جس کے بہت سے افراد ابھی مسلمان بھی نہیں ہوئے تھے۔ اور سب مسلمانوں کے ساتھ مکہ سے باہر پہاڑوں کے پیچ میں ایک جگہ شعب ابی طالب میں جا کر قیام کیا۔

اس گھانی میں آپ ﷺ اور آپ ﷺ کے ساتھیوں کو کھانے پینے کی کوئی چیز نہیں ملتی تھی، پہلے پہلے تو جو کچھ ساتھ لائے تھے کھاتے رہے، پھر کچھ بھی نہ رہا، مکہ سے جا کر کچھ نہیں لاسکتے تھے؛ کیوں کہ دشمنوں نے بایکاٹ کر رکھا تھا اور کافروں کی بھی کوشش ہوتی تھی کہ مکہ کے باہر سے بھی یہ لوگ کوئی چیز نہ خرید سکیں۔

درختوں کی پتیاں اور سوکھے ہوئے چڑیے پکاپکا کر کھاتے تھے، لگاتار فاقوں نے ماڈل کا دودھ خشک کر دیا تھا، بچوں سے رہا نہیں جاتا تھا، وہ بھوک سے روتے تھے، ان کے رو نے سے مشرک خوش ہوتے تھے۔

نبوت کے ساتویں سال محرم کی پہلی تاریخ سے یہ معاهدہ شروع ہوا تھا جو تقریباً تین سال تک رہا، تین سال بعد ایک کرشمہ سامنے آیا: ہمارے نبی ﷺ نے اپنے چچا ابو طالب کو خبر دی کہ کیڑوں نے تمام حروف چاٹ لیے ہیں، صرف اللہ کا نام باقی رہ گیا ہے۔

خواجہ ابو طالب نے جب یہ خبر سنی تو قریش کے سرداروں کے پاس پہنچ کر آج ہمارا اور تمہارا معاملہ طے ہے، محمد ﷺ نے یہ خبر دی ہے، یہ خبر اگر جھوٹی ہے تو میں تمہارے ساتھ ہوں اور اگر یہ خبر صحی ہے تو جب معاهدہ ہی نہیں رہا تو پابندی کیسی؟

قریش کے سرداروں نے یہ فیصلہ منظور کر لیا، ان کو یقین تھا کہ

جیت ہماری ہوگی؛ مگر خزانہ کھول کر جب دستاویز نکالے گئے تو اللہ کے رسول ﷺ نے جو کچھ فرمایا تھا وہ بالکل درست نکلا اور فیصلہ کے مطابق بائیکاٹ ختم ہو گیا، ہمارے نبی ﷺ اپنے خاندان اور مسلمانوں کے ساتھ گھانی سے نکل کر مکہ واپس آگئے۔

غم کا سال نانہ نبوی

شعب ابی طالب سے واپس مکہ آنے کے بعد آپ ﷺ کو دو صد میں پہنچ، پہلے تو چچا ابوطالب کا انتقال ہوا، پھر تین دن بعد ہمارے نبی ﷺ کی وفادار بیوی حضرت خدیجہ رضی اللہ عنہا اللہ کو پیاری ہوئیں۔

حضرت خدیجہ رضی اللہ عنہا عورتوں میں سب سے پہلے اسلام لائیں اور اسلام پر اپنا سب کچھ قربان کیا، ساری دولت اسلام اور مسلمانوں پر خرچ کر کے غربی کو دولت سمجھا اور اللہ کی راہ میں ہر مصیبت کو راحت جانا، ان کی وفات سے گھر کا بندھن ٹوٹ گیا، کنواری بچیوں کی پریشانی سے حضور ﷺ کی پریشانی اور بڑھ گئی۔

چچا ابوطالب ہمارے نبی ﷺ سے بہت محبت کرتے تھے، شعب ابی طالب میں رات کو خود جاگ کر نگرانی کرتے تھے، چچا ابوطالب وہ عاشق تھے جنہوں نے ہمارے نبی ﷺ کی حمایت میں ساری مصیبیں جھیلیں، ابوطالب مکہ کے بزرگ آدمی تھے، مکہ والے ان کا ادب بھی

کرتے تھے، ان ہی کے ڈر کی وجہ سے ہمارے نبی ﷺ کو شمن کچھ نہیں کہہ سکتے تھے؛ ورنہ کئی مرتبہ انہوں نے چاہا کہ حضور ﷺ کو قتل کر ڈالیں؛ لیکن جناب ابوطالب کی وجہ سے کسی کی ہمت نہ پڑی، ویسے تو اللہ تعالیٰ ہی آپ ﷺ کی حفاظت کرنے والے تھے۔

چچا ابوطالب کے انتقال کے بعد کافر کھلم کھلا تکلیفیں دینے لگے اور سب سے بڑی مصیبت یہ تھی کہ بڑے بڑے شمن جو دن رات آپ ﷺ کوستانے میں لگے تھے وہ آپ ﷺ کے آس پاس ہی رہتے تھے، باہر کا چین تو پہلے ہی ختم ہو گیا تھا، اب اندر کی فکر بھی بڑھ گئی، پریشانیوں نے سب طرف سے گھیر لیا؛ اس لیے ہمارے نبی ﷺ نے اس سال کا نام عام الحزن؛ یعنی غم کا سال رکھا۔

یاد رکھو!

چچا ابوطالب ہمارے نبی ﷺ سے عمر میں پنیتیس (۳۵) سال اور حضرت خدیجہ رضی اللہ عنہا پندرہ (۱۵) سال بڑی تھیں۔

چچا ابوطالب اور حضرت خدیجہ رضی اللہ عنہا کے انتقال کے وقت ہمارے نبی ﷺ کی عمر شریف پچاس (۵۰) سال تھی۔

وفات کے وقت چچا ابوطالب کی عمر پچاسی (۸۵) سال تھی۔

نبوت کے دسویں سال ۷ / یا ۱۰ / رمضان المبارک کو حضرت

خدیجہ رضی اللہ عنہا کی وفات ہوئی۔ وفات کے وقت ان کی عمر ۲۵ سال تھی۔

گھر کے انتظام کے لیے دوسرا نکاح

حضرت خدیجہ رضی اللہ عنہا کی وفات کے وقت آپ صلی اللہ علیہ وسلم کی چار لڑکیاں تھیں: حضرت زینب رضی اللہ عنہا جن کا نکاح حضرت ابو العاص بن ربانی تھے جن سے ہوا تھا۔ حضرت رقیہ رضی اللہ عنہا جن کی شادی حضرت عثمان غنی تھے سے ہو چکی تھی۔ دو صاحبزادیاں حضرت ام کلثوم رضی اللہ عنہا اور حضرت فاطمہ رضی اللہ عنہا کنوواری تھیں۔

حضرت خدیجہ رضی اللہ عنہا کی وفات کے بعد کچھ دنوں تو آپ صلی اللہ علیہ وسلم خود ہی گھر کے کاموں اور دونوں بچیوں کی دیکھ بھال کرتے رہے؛ لیکن اس طرح تبلیغ کے کام میں حرج ہوتا تھا؛ لہذا گھر کے کام سنبھالنے کے لیے آپ صلی اللہ علیہ وسلم نے حضرت سودہ رضی اللہ عنہا سے نکاح کر لیا جو بڑی عمر کی بیوہ عورت تھیں، طبیعت سے بہت نیک اور شریف عورت تھیں اور مسلمان ہو چکی تھیں۔

طاائف کا تبلیغی سفر

مکہ مععظم سے کچھ دور ایک شہر ہے۔ جو پہاڑ کی اونچائی پر آباد ہے، آب و ہوا خوشگوار، چشموں کا میٹھا پانی، ہر قسم کے پھل اور ترکاریاں، نہایت ہرا بھرا جس کو طائف کہتے ہیں۔

حضور صلی اللہ علیہ وسلم نے مکہ والوں کی حالت دیکھ کر ارادہ فرمایا کہ طائف

جا کروہاں کے سرداروں کو دین حق کی دعوت دیں اور اللہ کا پیغام پہنچائیں، چنانچہ آپ ﷺ وہاں تشریف لے گئے اور اللہ کا پیغام لوگوں کو سنایا۔ مگر افسوس کہ کسی نے اس کو قبول نہیں کیا اور شرارت یہ کی کہ آوارہ بازاری لڑکوں کو ہمارے نبی ﷺ کے پیچھے لاگا دیا، ان بدمعاشوں نے ہمارے نبی ﷺ کو سب طرف سے گھیر لیا اور ایٹھیں اور پتھر برسانے شروع کر دیے؛ یہاں تک کہ جسم مبارک لہو لہاں ہو گیا، جوتیاں خون میں رنگ گئیں۔

پھر اس پر بس نہیں کیا؛ بلکہ جہاں آپ ﷺ درد اور تکلیف کی وجہ سے بیٹھ جاتے تو یہ او باش ہاتھ پکڑ کر اٹھادیتے تھے اور پتھر پر پتھر مارتے جاتے تھے، گالیاں دیتے تھے، تالیاں بجاتے تھے، آخر کار آپ ﷺ نے ایک باغ میں جا کر پناہ لی۔

اُس باغ کا مالک کافر تھا جس کا نام عتبہ بن ربیعہ تھا؛ مگر طبیعت میں کچھ شرافت تھی، اس نے آپ ﷺ کی یہ حالت دیکھی تو اپنے غلام کے ہاتھ انگور کا ایک خوشہ بھیجا۔ آپ ﷺ نے اس کا شکر یہا دا کیا۔

حضرت زید بن حارثہ رضی اللہ عنہ اس سفر میں آپ ﷺ کے ساتھ تھے، وہ بھی زخمی تھے؛ لیکن وہ اپنا غم بھول کر آپ ﷺ کے جسم مبارک سے خون صاف کرنے لگے اور آپ ﷺ سے درخواست کی کہ: یا رسول اللہ!

ان بد نصیبوں کے لیے بد دعا کر دیجیے۔

ادھر پہاڑوں کا فرشتہ حاضر ہوا اور عرض کیا: یا رسول اللہ! اگر ارشاد ہو تو پہاڑوں کی چوٹیوں کو ملا کر ان تمام گستاخوں کو چکنا چور کر دیا جائے۔ لیکن جن کو اللہ تعالیٰ نے رحمۃ للعالمین بنا کر بھیجا تھا وہ بد دعا کیسے کر سکتے تھے!

آپ ﷺ نے فرمایا: میں بد دعا کے لیے نہیں بھیجا گیا، میں رحمت کے لیے آیا ہوں، تباہی اور بر بادی کے لیے نہیں آیا، ہو سکتا ہے کہ ان کی اولاد میں ایسے نیک بندے ہوں جو اللہ کے پیغام پر عمل کریں۔

آپ ﷺ اپنے رب کی طرف متوجہ ہوئے اور دعا کی:

اے اللہ! ان کو ہدایت عطا فرما، ان کی گستاخیوں کو معاف فرما، یہ نادان ہیں، جانتے نہیں ہیں۔

طاائف کی ناکامی پر کہہ والوں کے حوصلے بلند ہو گئے اور ان کے بڑے بڑے سرداروں نے مل کر تھیہ کر لیا کہ جتنی تکالیف دی جاسکے وہ دیں؛ تاکہ یہ ہر طرف سے کمزور ہو کر ٹوٹ جائیں۔

مراجع

آپ صلی اللہ علیہ وسلم کی عمر شریف اکیاون بر س کچھ مہینے تھی کہ نبوت کے گیارہویں سال ایک رات ہمارے نبی صلی اللہ علیہ وسلم حضرت

ام ہانی رضی اللہ عنہ کے مکان میں آرام فرمائے تھے، حضرت جبریل صلی اللہ علیہ وسلم نے آکر آپ صلی اللہ علیہ وسلم کو جگایا اور معراج کی خوش خبری سنائی۔ پھر ایک تیز رفتار سواری پر جس کا نام براق تھا۔ آپ صلی اللہ علیہ وسلم کو سوار کر کے اول بیت المقدس لے گئے جہاں آپ صلی اللہ علیہ وسلم نے تمام نبیوں سے ملاقات فرمائی، پھر وہاں سے تمام آسمانوں کو پار کرتے ہوئے اور دوزخ و جنت کے عجائبات دیکھتے ہوئے اللہ رب العالمین کے دربار عالی میں پہنچے۔

اللہ تعالیٰ نے آپ صلی اللہ علیہ وسلم کو اپنے ساتھ کلام کا شرف بخشنا اور اسی رات میں امت پر نماز فرض ہوئی، پھر اسی سواری پر سوار ہو کر آپ صلی اللہ علیہ وسلم واپس تشریف لائے اور یہ سب چند ہی منٹ میں ہو گیا۔

جب آپ صلی اللہ علیہ وسلم نے صبح کو معراج کا حال سنایا تو کافروں نے خوب مذاق اڑایا کہ: محمد کو دیکھو! یہ آسمان پر گئے تھے، انہوں نے دوزخ اور جنت کو دیکھا، بیت المقدس کی سیر کی، واہ! یہ ایک منٹ میں سب کچھ دیکھ کر آئے۔

بعض سمجھدار آدمیوں نے واقعہ کی تصدیق کے لیے بیت المقدس اور اس کے راستوں کے متعلق مختلف سوالات کیے جس کا جواب ہمارے نبی صلی اللہ علیہ وسلم نے بالکل ٹھیک ٹھیک دے دیا، تب وہ خاموش ہو گئے؛

لیکن اس پر بھی۔ جن کے دل میں ٹیڑھا پن تھا۔ وہ کہنے لگے کہ: یہ جادو ہے اور بعض خاموش ہو گئے۔

حضرت ابو بکر رضی اللہ عنہ نے معراج کے تمام واقعات سن کر اس کی تصدیق کی اور ہربات کے صحیح ہونے کا اقرار کیا، اس پر آپ صلی اللہ علیہ وسلم نے ان کو ”صدیق“ کا لقب عطا فرمایا۔

سوالات

- ① حضرت عمر رضی اللہ عنہ کب اسلام لائے؟
- ② حضرت حمزہ رضی اللہ عنہ کب اسلام لائے؟
- ③ مسلمانوں کے ساتھ کتنے سال بائیکاٹ رہا؟ اور کیسے ختم ہوا؟
- ④ غم کا سال کون سال ہے؟
- ⑤ حضرت خدیجہ رضی اللہ عنہا کا انتقال کب ہوا؟
- ⑥ ہمارے نبی صلی اللہ علیہ وسلم کا دوسرا نکاح کس کے ساتھ ہوا؟ اور کب ہوا؟
- ⑦ حضرت زینب رضی اللہ عنہا کا نکاح کس کے ساتھ ہوا تھا؟
- ⑧ حضرت رقیہ رضی اللہ عنہا کا نکاح کس کے ساتھ ہوا تھا؟
- ⑨ طائف کے سفر میں آپ کے ساتھ کون تھے؟
- ⑩ معراج کا واقعہ کب پیش آیا؟



تَعْلِيمُ الْكِتَابِ
اول

چوہاب

آداب و اخلاق

ماں باپ کی خدمت

ماں باپ کے ساتھ اچھا سلوک کرنا اور ان کا ہر حکم اور ہر بات ماننا بڑی خوش قسمتی کی بات ہے۔ ہمارے اوپر سب سے زیادہ احسان ماں باپ ہی کے ہیں؛ اس لیے اللہ کے بعد سب سے زیادہ حق بھی ماں باپ کے ہیں۔

اللہ پاک نے قرآن میں فرمایا ہے:

اللہ تعالیٰ کے سوا کسی کی عبادت مت کرو اور ماں باپ کے ساتھ اچھا سلوک کرو، بے ادبی کی کوئی بات ان کے سامنے مت کرو، ان کو سخت جواب مت دو۔

مطلوب یہ ہے کہ سب سے پہلا حق تو اللہ کا ہے کہ اس کے سوا کسی کی عبادت مت کرو، اس کے بعد ماں باپ کا حق ہے، ان کا ادب کرو، ان کی خدمت کرو، ان کی شان میں کوئی گستاخی نہ کرو، ہر وقت ان کے مرتبے کا لحاظ رکھو، ان کے لیے دعا بھی کرتے رہو:

﴿رَبِّ ارْحَمْهُمَا كَمَا رَبَّيْنَا صَغِيرِاً﴾

اے اللہ! جس طرح انہوں نے مجھے چھوٹے پن میں پالا، اس طرح آپ بھی ان پر رحمت اور شفقت فرمائیے۔

ہمیشہ ماں باپ کو خوش کرنے کی کوشش کرو، ان کی مرضی اور مزاج

مناجات

نفس کے شر سے مجھ کو بچالے، اے میرے اللہ! اے میرے اللہ!
پنج غم سے مجھ کو چھڑا لے ، اے میرے اللہ! اے میرے اللہ!
سن میرے نالے، سن میرے نالے، اے میرے اللہ! اے میرے اللہ!
اپنا بنالے ، اپنا بنالے ، اے میرے اللہ! اے میرے اللہ!
شغل میرا بس تو الہی ! شام و سحر ہو، اللہ اللہ
لیٹے بیٹھے، چلتے پھرتے، آٹھ پھر ہو، اللہ اللہ
اپنی رضامیں مجھے کو مٹادے، اے میرے اللہ! اے میرے اللہ!
کردے فاسد میرے ارادے، اے میرے اللہ! اے میرے اللہ!
جسم میں محبت اپنی پلا دے، اے میرے اللہ! اے میرے اللہ!
دل میں میرے یاد اپنی رچا دے، اے میرے اللہ! اے میرے اللہ!
شغل میرا بس تو الہی ! شام و سحر ہو، اللہ اللہ
لیٹے بیٹھے، چلتے پھرتے، آٹھ پھر ہو، اللہ اللہ



اللہ تعالیٰ کے نزدیک والدین کا اتنا مقام ہے کہ فرماں بردار بچہ اپنے والدین کو محبت کی نگاہ سے دیکھئے تو اس پر اس کو مقبول حج کا ثواب ملتا ہے۔ (کنز العمال کتاب النکاح)

ماں باپ ہمارے لیے اللہ تعالیٰ کی بہت بڑی نعمت ہیں اور ہر نعمت کے حقوق ہیں، ماں باپ کے بھی ہم پر بہت سے حقوق ہیں۔

ماں باپ کے چند حقوق

- ① ماں باپ کے ساتھ اچھا سلوک کرنا۔
- ② ماں باپ کی خدمت کرنا۔
- ③ ہمیشہ خوش رکھنے کی کوشش کرنا۔
- ④ ماں باپ کے ساتھ محبت کرنا۔
- ⑤ ماں باپ کی بات ماننا۔
- ⑥ ماں باپ کے لیے دعا کرنا۔
- ⑦ ماں باپ کا ادب و احترام کرنا۔
- ماں باپ کو نام لے کر پکارنا، بلا ضرورت ان سے آگے چلنا اور ان سے پہلے بیٹھنا بھی بے ادبی ہے۔
- ⑧ اگر کوئی بات بڑی لگے تو اف بھی نہ کہیں اور اوپنجی آواز میں ہر گز بات نہ کریں۔

ماں باپ کے انتقال کے بعد ان کے حقوق

- ① ان کے لیے دعاۓ مغفرت و رحمت کرتا رہے۔
 - ② نوافل اور مالی صدقات کا ثواب ان کو پہنچا تا رہے۔
 - ③ ان کے ملنے والوں کے ساتھ اچھا سلوک کرے۔
 - ④ ماں باپ کے ذمے قرضہ ہواں کو ادا کرے۔
 - ⑤ کبھی کبھی ان کی قبر کی زیارت کرے۔
- یاد رکھو!

دادا، دادی، نانا، نانی ہمارے ماں باپ کی طرح ہیں؛ لہذا ماں باپ کے حقوق کی طرح ان کے بھی حقوق ہیں۔

سُجُّ وَرَجْحُوت

اللہ کا حکم ہے کہ: ہمیشہ سُجُّ بولو۔ جھوٹ سے بچو۔ سُجُّ بولنے سے اللہ تعالیٰ راضی ہوتے ہیں اور جھوٹ سے اللہ تعالیٰ ناراض ہوتے ہیں۔

اللہ پاک نے قرآن میں فرمایا:

﴿يَا يَهَا الَّذِينَ أَمْنُوا اتَّقُوا اللَّهَ وَقُولُوا قَوْلًا سَدِيدًا﴾

ترجمہ: اے ایمان والو! ہر موقع پر اللہ سے ڈرتے رہو اور ٹھیک بات کہو۔

سچ بولنا ٹھیک بات ہے اور جھوٹ بولنا غلط اور حرام ہے۔

ہمارے نبی صلی اللہ علیہ وسلم نے فرمایا:

الصِّدْقُ يُنْجِي وَالْكَذْبُ يُهْلِكُ۔

سچ آدمی کو نیکی کی طرف لے جاتا ہے، نیکی جنت کا راستہ دکھاتی ہے، جھوٹ آدمی کو برائی کی طرف لے جاتا ہے اور برائی جہنم میں پہنچاتی ہے۔

۔

صحیح جلدی اٹھنا

حسن آج دیر سے مدرسہ پہنچا۔

کلاس میں داخل ہوتے ہی اس نے ”السلام علیکم“ کہا۔

استاذ اور پھوپھوں نے ”علیکم السلام“ کہہ کر جواب دیا۔

استاذ نے پوچھا: حسن! آج آپ دیر سے کیوں آئے ہیں؟

حسن نے سچ بولنے ہوئے کہا: جناب! میں صحیح جلدی نہیں اٹھ سکا؛

اس لیے دیر ہو گئی۔

استاذ: کیا آپ رات جلدی سوئے تھے؟

حسن: نہیں! میں رات دیر سے سویا تھا۔

استاذ: حسن بیٹا! اللہ تعالیٰ نے رات آرام کے لیے بنائی ہے، رات

کو جلدی سویا کریں؛ تاکہ صحیح جلدی اٹھ سکیں، اللہ کی ساری مخلوق صحیح سویرے

اٹھ جاتی ہے، ہمیں بھی چاہیے کہ ہم صبح سویرے اٹھیں۔
 صبح جلدی اٹھنا بہت اچھی عادت ہے، جلدی اٹھنے سے صحبت اچھی
 رہتی ہے، اچھے پچے جلدی سوچاتے ہیں، صبح سویرے اٹھ جاتے ہیں، صبح
 اٹھنے کی دعا اور کلمہ پڑھتے ہیں اور وضو کر کے نماز پڑھتے ہیں، نہاد ھوکر
 مدرسہ کے لیے تیار ہوتے ہیں اور وقت پر مدرسہ پہنچ جاتے ہیں۔
 حسن نے اپنے استاذ سے وعدہ کیا کہ: ان شاء اللہ! اب وہ جلدی
 سویا کرے گا اور جلدی اٹھا کرے گا۔
 استاذ نے اسے شباباشی دی۔

حسن بھائی کی بات سے ہم نے سیکھا:
 ہم رات کو جلدی سوئیں گے۔
 صبح جلدی اٹھا کریں گے۔
 ہمیشہ سچ بولیں گے۔

سوالات

- ① اچھے بچے کب اٹھتے ہیں؟
- ② اللہ تعالیٰ نے رات کس لیے بنائی ہے؟
- ③ صبح اٹھنے کے بعد سب سے پہلے کون سا کام کرنا چاہیے؟



مخلوق کی خدمت

مخلوق کی خدمت کا مطلب یہ ہے کہ اللہ کی ساری مخلوق سے ہمدردی رکھو، ہر ایک چھوٹے بڑے، اچھے بُرے، ممزور اور طاقت والے سب کا درد اور سب کی خیر خواہی کا جذبہ دل میں رکھو۔

استاذ کی خدمت یہ ہے کہ وہ پوری محنت و محبت اور شفقت کے ساتھ پڑھنے والے بچوں کی تربیت کرے۔

ایک تاجر کی خدمت یہ ہے کہ وہ اپنے نفع سے زیادہ گاہک کے نفع کا خیال رکھے، اچھا مال لائے اور کم سے کم نفع رکا کر بیچے، ٹھیک تو لے، ٹھیک ناپے، چوری اور خیانت نہ کرے۔

کاشت کار سب سے اچھا مخلوق کا خادم ہے، وہ غلہ اگانے کے لیے محنت کرتا ہے جس پر زندگی کا مدار ہے۔

کاشت کار کا فرض ہے کہ: چوپکھ پیداوار ہو اس کو بازار میں پہنچائے، مہنگائی کے انتظار اور زیادہ نفع کی لائچ میں پیداوار کو چھپانا اللہ کی مخلوق کے حق میں بہت بڑی خیانت ہے۔

داکٹر اور حکیم کی خدمت یہ ہے کہ مریضوں کے ساتھ زیادہ سے زیادہ ہمدردی سے پیش آئے، اس کے دل میں زیادہ پیسے کمانے کی لائچ نہ ہو۔ پیاسوں کو پانی پلانا۔

بھوکوں کو کھانا کھلانا۔

راستہ چلنے والوں کو راستہ بنانا۔

راستے سے تکلیف دینے والی چیزوں کو ہٹا دینا؛ مثلاً اگر کوئی ایسی چیز پڑی ہوئی ہے جس سے پھسل کر گرجانے کا اندر یشہ ہے، جیسے کیلے کا چھلکا، تو اس کو ہٹا دینا۔

بیماروں کی تیارداری اور دوا کا انتظام کر دینا۔

کمزور آدمیوں کا کام کا ج کرنا۔

یہ سب خدمتِ خلق ہے، ان میں سے ہر ایک کا بہت ثواب ہے۔

ہمارا فرض ہے کہ ہم اللہ کی مخلوق پر مہربانی کریں۔

ساری مخلوق پر رحم کرنا ہر ایک مسلمان کا کام ہے۔

حدیث

رسول اللہ صلی اللہ علیہ وسلم نے ارشاد فرمایا: تم زمین والوں پر رحم کرو، آسمان والاتم پر رحم کرے گا۔

رسول اللہ صلی اللہ علیہ وسلم نے ارشاد فرمایا: ساری مخلوق کو یہ سمجھو کہ پروردگار کے خاندان والے ہیں، سو سب سے زیادہ اللہ کو پیارا وہ ہے جو اس کی مخلوق پر زیادہ احسان کرے۔



بِسْمِ اللّٰہِ کام شروع کرو

”بِسْمِ اللّٰہِ الرَّحْمٰنِ الرَّحِیْمِ“، کو ”تسمیہ“ کہتے ہیں۔

اس کے معنی یہ ہیں: ”اللّٰہ تعالیٰ ہی کے نام کی برکت حاصل کرتے ہوئے (میں پڑھتا ہوں) جن کی رحمت سب کے لیے ہے، جو بہت زیادہ رحم کرنے والے ہیں۔“

حضور ﷺ نے فرمایا:

جس کام کو ”بِسْمِ اللّٰہِ الرَّحْمٰنِ الرَّحِیْمِ“ پڑھ کر شروع نہ کیا جائے اس میں برکت نہیں ہوتی۔

ہم بھی ہر اچھے کام سے پہلے ”بِسْمِ اللّٰہِ الرَّحْمٰنِ الرَّحِیْمِ“ پڑھ لیا کریں۔

بِسْمِ اللّٰہِ کے فائدے

تسمیہ پڑھنے کے چند فائدے یہ ہیں:

اللّٰہ تعالیٰ اس کام کو آسان فرمادیتے ہیں۔

اس کام میں اللّٰہ تعالیٰ کی مدد شامل ہو جاتی ہے۔

آدمی ہر قسم کے نقصان سے بچ جاتا ہے۔



سلام کرنے کے آداب

ہمارے نبی ﷺ کا فرمان ہے کہ:

جب ایک مسلمان دوسرے مسلمان سے ملے تو سب سے پہلے اسے ”السلام علیکم“ کہے۔

اس کا مطلب ہے ”تم پر سلامتی ہو۔“

جو شخص اپنے مسلمان بھائی کو سلام کہتا ہے اسے دس نیکی ملتی ہیں۔ ”وَرَحْمَةُ اللَّهِ“ بڑھانے سے بیس نیکیوں کا ثواب ملتا ہے، ”وَرَحْمَةُ اللَّهِ“ کے ساتھ ”وَبَرَكَاتُهُ“ بڑھادیں تو تیس نیکیوں کا ثواب ملتا ہے۔ ثواب کے علاوہ سلام کرنے کا فائدہ یہ ہے کہ آپسی دشمنی دور ہوتی ہے اور محبت بڑھتی ہے۔

پیارے بچو!

① جب آپ اپنے گھر یا کلاس میں داخل ہوں تو سب سے پہلے ”السلام علیکم“ کہیں۔

② آپ کے گھر مہمان آئیں تو ان کو ملنے سے پہلے سلام کریں۔

③ چھوٹے، بڑوں کو سلام کریں۔

④ جو آدمی لکھڑا ہے وہ بیٹھے ہوئے کو سلام کریں۔

⑤ کسی سواری پر بیٹھا ہوا شخص پیدل چلنے والے کو سلام کریں۔

- ❶ ہر ایک کو سلام کریں؛ خواہ اس کو پہچانتے ہوں یا نہ پہچانتے ہوں۔
- ❷ اگر کسی شخص نے پہلے سلام کر لیا تو ہمارے لیے جواب دینا واجب ہو جاتا ہے۔
- ❸ کئی آدمی ہوں تو ایک شخص کا سلام کر لینا اور ایک شخص کا جواب دے دینا سب کی طرف سے کافی ہے۔
- ❹ کوئی شخص کسی کا سلام پہنچائے تو اس کے جواب میں "عَلَيْهِ وَعَلَيْكَ السَّلَامُ" کہیں۔
یاد رکھو!

سلام کرنا اچھی عادت ہے، اچھے بچے ہمیشہ دوسروں کو سلام کرنے میں پہل کرتے ہیں، جو پہلے سلام کرے گا وہی افضل ہے اور اسی کا درجہ اللہ تعالیٰ کے یہاں بڑھا ہوا ہے۔ سب بچے مل کر پڑھیے:

خدا کے پاک نبی ﷺ کی ہے بات کیا پیاری
کہ "السَّلَامُ عَلَيْكُمْ" کو ملوجب بھی
سلامتی ہو سبھی پر، خدا کی رحمت ہو
ہے لتنی اچھی دعا سب پر اس کی برکت ہو
بھلانی چاہنا سب کی یہی بھلانی ہے
یہی ہے سچی خوشی اور یہ بڑائی ہے

ماں کی شان

جب تو پیدا ہوا کتنا مجبور تھا یہ جہاں تیرے سوچوں سے بھی دور تھا
ہاتھ پاؤں بھی تب تیرے اپنے نہ تھے تیری آنکھوں میں دنیا کے سپنے نہ تھے
تجھ کو آتا تھا جو صرف رونا ہی تھا دودھ پی کے تیرا کام سونا ہی تھا
تجھ کو چلانا سکھایا تھا ماں نے تیری تجھ کو دل میں بسایا تھا ماں نے تیری
ماں کے سائے میں پروان چڑھنے لگا وقت کے ساتھ قد تیرا بڑھنے لگا
دھیرے دھیرے تو تند رست جواں ہو گیا تجھ پے سارا جہاں مہربان ہو گیا
زورِ بازو پے تو بات کرنے لگا خود ہی سجنے لگا خود سنور نے لگا

.....

قدر ماں باپ کی گوکوئی جان لے اپنی جنت کو دنیا میں پہچان لے
اور لیتا رہے وہ بڑوں کی دعا اس کے دونوں جہاں اس کا حامی خدا
یاد رکھنا تو ساغر کی اس بات کو بھول جانا نہ رحمت کی برسات کو
بھول جانا نہ رحمت کی برسات کو بھول جانا نہ رحمت کی برسات کو



مناجات

نفس کے شر سے مجھ کو بچالے، اے میرے اللہ! اے میرے اللہ!
پنجہ غم سے مجھ کو چھڑالے ، اے میرے اللہ! اے میرے اللہ!
سن میرے نالے، سن میرے نالے، اے میرے اللہ! اے میرے اللہ!
اپنابنالے ، اپنابنالے ، اے میرے اللہ! اے میرے اللہ!
شغل میرا بس تو الہی ! شام و سحر ہو، اللہ اللہ
لیٹے بیٹھے، چلتے پھرتے، آٹھ پھر ہو، اللہ اللہ
اپنی رضامیں مجھے کومٹادے، اے میرے اللہ! اے میرے اللہ!
کردے فنا سب میرے ارادے، اے میرے اللہ! اے میرے اللہ!
جسم میں محبت اپنی پلا دے، اے میرے اللہ! اے میرے اللہ!
دل میں میرے یادا پنی رچا دے، اے میرے اللہ! اے میرے اللہ!
شغل میرا بس تو الہی ! شام و سحر ہو، اللہ اللہ
لیٹے بیٹھے، چلتے پھرتے، آٹھ پھر ہو، اللہ اللہ

